0) ੧ਓਂ ਵਾਹਿਗੁਰੂ ਜੀ ਕੀ ਫ਼ਤਹ।। 0) 
__ ਤੁਰੀ ਉਘਾਂ ਤੋਂ ਬਨਿ ੜੇ 


# (ਸੰਖੇਪ ਜੀਵਨ ਗੁਰੂ ਅਮਰਦਾਸ ਜੀ) 


ਪ੍ਰਕਾਸ਼ਕ : 
ਧਰਮ ਪ੍ਰਚਾਰ ਕਮੇਟੀ 
(ਸ੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ) 
੍ਰੀ ਅੰਮ੍ਰਿਤਸਰ ਭੇਟਾ ਰਹਿੜ 

ਪ੍ਰਕਾਸ਼ਕ : 


ਸਕੱਤਰ, ਧਰਮ ਪ੍ਰਚਾਰ ਕਮੇਟੀ 
(ਸ਼ੋਮਣੀ ਗ: ਪ੍ਰ: ਕਮੇਟੀ), 
ਸ੍ਰੀ ਅੰਮ੍ਰਿਤਸਰ। 

ਤੇਰੀ ਉਪਮਾ ਤੋਹਿ ਬਨਿ ਆਵੈ 


ਗੁਰੂ ਅਮਰਦਾਸ ਜੀ ਦੀ ਸ਼ਖ਼ਸੀਅਤ, ਪਰਉਪਕਾਰ, ਬਖਸ਼ਿਸ਼ਾਂ, ਰਹਿਮਤਾਂ 
ਅਤੇ ਧਰਮ ਚਲਾਵਣ ਲਈ ਕੀਤੇ ਕਰਮਾਂ ਦਾ ਪਾਰ ਪਾਉਣਾ ਕਿਸੇ ਜੀਵ ਦੇ ਵੱਸ 
ਨਹੀਂ ਹੈ। ਭੱਟ ਭੱਲ ਨੇ ਠੀਕ ਆਖਿਆ ਹੈ ਕਿ ਕੋਈ ਧਿਆਨ ਜਾਂ ਜੰਤਰ ਦੁਆਰਾ 
ਦੀਆਂ ਲਹਿਰਾਂ ਦਾ ਹਿਸਾਬ ਲਗਾ ਲਵੇ ਪਰ ਗੁਰੂ ਅਮਰਦਾਸ ਜੀ ਦੇ ਗੁਣ ਕੋਈ 
ਗਿਣ ਨਹੀਂ ਸਕਦਾ ਕਿਉਂਕਿ ਆਪਣੇ ਵਰਗੇ ਉਹ ਆਪ ਹੀ ਹਨ: 

“ਤੋਰੀ ਉਪਮਾ ਤੋਹਿ ਬਨਿ ਆਵੋ।।" (ਪੰਨਾ ੧੩੯੬) 

ਗੁਰੂ ਅਮਰਦਾਸ ਜੀ ਦੀ ਆਪਣੀ ਬਾਣੀ ਪੜ੍ਹ, ਪਹਿਲਾਂ ਸਿੱਧਾ ਪ੍ਰਭਾਵ ਇਹ 
ਪੈਂਦਾ ਹੈ ਕਿ ਉਹ ਸਰਲ ਜੀਵਨ ਦੇ ਮਾਲਕ ਸਨ। ਸਿੱਧੀ ਸਾਫ਼ ਸਪੱਸ਼ਟ ਤੇ ਸਰਲ 
ਵਿਚਾਰ ਦੇ ਕੇ ਹਿਰਦੇ ਵਿਚ ਸਮੋ ਦਿੰਦੇ ਅਤੇ ਗੁੰਝਲ ਕੋਈ ਪਾਉਂਦੇ ਨਹੀਂ ਸਨ। 
ਅਨੰਦ ਸਾਹਿਬ ਉਨ੍ਹਾਂ ਦੀ ਐਸੀ ਬਾਣੀ ਹੈ ਜੋ ਪ੍ਰਤੱਖ ਪਈ ਕਰਦੀ ਹੈ ਕਿ ਜਿਸ 
ਅਨੰਦ ਨੂੰ ਲੈਣ ਲਈ ਦੁਨੀਆਂ ਭਟਕ ਰਹੀ ਹੈ, ਉਸ ਨੂੰ ਉਨ੍ਹਾਂ 'ਸਹਜ ਸੇਤੀ' 
ਪਾਇਆ ਸੀ, ਅਤੇ ਉਨ੍ਹਾਂ ਦੇ ਜੀਵਨ ਵਿਚੋਂ ਸੰਗੀਤ ਤੇ ਕੀਰਤਨ ਦੀ ਝੜੀ ਲਗੀ 
ਰਹਿੰਦੀ ਸੀ। ਰਾਗਾਂ ਦੇ ਉਹ ਮਾਹਿਰ ਸਨ। ਹਰ ਰਾਗ ਦੀ ਅੰਦਰਲੀ ਝੁਨਕਾਰ 
ਉਨ੍ਹਾਂ ਸੁਣ ਲਈ ਸੀ ਅਤੇ ਉਸ ਦਾ ਵਰਨਣ ਵੀ ਉਸੇ ਵਜਦ ਵਿਚ ਕਰਦੇ ਸਨ। 
ਸਿਰੀ ਰਾਗ ਨੂੰ ਗੁਰੂ ਗ੍ਰੰਥ ਸਾਹਿਬ ਵਿਚ ਪਹਿਲੀ ਥਾਂ ਦਿੱਤੀ ਹੈ ਅਤੇ ਆਪ ਜੀ ਦਾ 
ਫ਼ਰਮਾਨ ਸੀ: 

“ਰਾਗਾਂ ਵਿਚਿ ਸ੍ਰੀ ਰਾਗੁ ਹੈ ਜੇ ਸਚਿ ਧਰੇ ਪਿਆਰੁ" (ਪੰਨਾ ੮੩) 

ਗਉੜੀ ਕਿਉਂਕਿ ਆਪਣੇ ਸੁਭਾ ਕਾਰਨ ਮਿੱਠੀ ਤੇ ਗੰਭੀਰ ਹੈ, ਇਸ ਲਈ 
ਹੁਕਮ ਹੀ ਇਹ ਕੀਤਾ- 'ਗਉੜੀ ਰਾਗਿ ਸੁਲਖਣੀ ਜੇ ਖਸਮੈ ਚਿਤਿ ਕਰੇਇ।।' 

“ਮਲਾਰੁ ਸੀਤਲ ਰਾਗੁ ਹੈ ਹਰਿ ਧਿਆਇਐ ਸਾਤਿ ਹੋਇ" “ਸਬਦ ਰਤੇ ਵਡ ਹੰਸ 
ਹੈ" “ਧਨਾਸਰੀ ਧਨਵੰਤੀ ਜਾਣੀਐ ਭਾਈ ਜਾ ਸਤਿਗੁਰ ਕੀ ਕਾਰ ਕਮਾਇ”। ਹੋਰ 
ਰਾਗਾਂ ਬਾਰੇ ਹੁਕਮ ਕਰਕੇ ਸੰਗੀਤ ਦੇ ਰਾਹੀਂ ਪ੍ਰਭੂ ਪਾਉਣ ਦਾ ਰਾਹ ਦੱਸਿਆ। 
'ਪੱਟੀ' ਦੀ ਬਾਣੀ ਵਿਚ ਪਾਂਧੇ ਨੂੰ ਜੋ ਉਪਦੇਸ਼ ਦਿੱਤੇ ਉਹ ਦਰਸਾ ਰਹੇ ਹਨ ਕਿ ਉਹ 
ਵੀਚਾਰਵਾਨਾਂ, ਵਿਦਵਾਨਾਂ ਤੇ ਵਿਆਖਿਆ-ਕਾਰਾਂ ਕੋਲੋਂ ਕੀ ਆਸਾਂ ਰੱਖਦੇ ਹਨ। ਉਨ੍ਹਾਂ 
ਦੇ ਜੀਵਨ ਵਾਂਝ ਹੀ ਉਨ੍ਹਾਂ ਦੀ ਬਾਣੀ ਇਤਨੀ ਸਰਲ ਹੈ ਕਿ ਸਿੱਧੀ ਹਿਰਦੇ ਹੀ 
ਉਤਰਦੀ ਜਾਂਦੀ ਹੈ। ਬਚਨਾਂ ਨੂੰ ਯਾਦ ਰੱਖਣ ਤੇ ਧਾਰਨ ਲਈ ਕੋਈ ਉਚੇਚ ਜਤਨ 
ਨਹੀਂ ਕਰਨਾ ਪੈਂਦਾ। ਉਦਾਹਰਨ ਵਜੋਂ“ਏਕ ਜੋਤਿ ਦੁਇ ਮੂਰਤੀ' ਅੰਮ੍ਰਿਤ ਸਰੁ 
ਸਿਫਤੀ ਦਾ ਘਰੁ, ਜਗਤ ਜਲੰਦਾ ਰਖਿ ਲੈ' ਆਪੇ ਦਾਤਿ ਕਰੇ ਦਾਤਾਰ 'ਐਸਾ 
'ਇਹੁ ਧਨੁ ਕਰਤੇ ਕਾ ਖੇਲੁ ਹੈ ਕਦੇ ਆਵੈ ਕਦੇ ਜਾਇ ਮਾਇਆ ਕੀ ਸੋਭਾ ਚਾਰ 
ਦਿਹਾੜੇ, 'ਸਚੁ ਪੁਰਾਣਾ ਨ ਥੀਐ', ਨਾਮੁ ਨ ਮੈਲਾ ਹੋਇ' ਸਭਨਾ ਕਾ ਮਾਂ ਪਿਉ ਆਪ 
ਹੈ', ਸਾਹਿਬ ਲੇਖਾ ਮੰਗਸੀ ਦੁਨੀਆਂ ਦੇਖਿ ਨ ਭੁਲਿ' ਸੰਪੈ ਕਾਰਣਿ ਚਾਕਰ ਚੋਰ', 
ਹਉਮੈ ਨਾਵੈ ਨਾਲਿ ਵਿਰੋਧੁ ਹੈ, 'ਹਰਿ ਜੀਉ ਅੰਹਕਾਰ ਨ ਭਾਵਈ ਵੇਦ ਕੂਕ 
ਸੁਣਵਹਿ', 'ਜਾਤਿ ਕਾ ਗਰਬੁ ਨ ਕਰਿ ਮੂਰਖ ਗਵਾਰਾ' 'ਜਿਥੈ ਕਿਥੈ ਸਿਰਜਣਹਾਰ' 
'ਜਿਸ ਹੀ ਕੀ ਸਿਰਕਾਰ ਹੈ ਤਿਸਹੀ ਕਾ ਸਭੁ ਕੋਇ' 'ਜੋ ਆਇਆ ਸੋ ਸਭੁ ਕੋ ਜਾਸੀ 
ਜੋ ਦਿਲ ਸੋਧੈ ਸੋਈ ਹਾਜੀ, ਦੇਵਣ ਵਾਲੇ ਕੈ ਹਥਿ ਦਾਤਿ ਹੈ ਗੁਰੂ ਦੁਆਰੈ ਪਾਇ', 
'ਪਰਾਈ ਅਮਾਣ ਕਿਉ ਰਖੀਐ, ਦਿਤੀ ਹੀ ਸੁਖੁ ਹੋਇ' 'ਪਰਥਾਇ ਸਾਖੀ ਮਹਾ 
ਪੁਰਖ ਬੋਲਦੇ ਸਾਝੀ ਸਗਲ ਜਹਾਨੈ' ਭਗਤਾ ਤੈ ਸੈਸਾਰਿਆ ਜੋੜ ਕਦੇ ਨ 
ਆਇਆ' 'ਮਹਾ ਪੁਰਖਾ ਕਾ ਬੋਲਣਾ ਹੋਵੈ ਕਿਤੈ ਪਰਥਾਇ' ਮਨ ਤੂੰ ਜੋਤਿ ਸਰੂਪੁ ਹੈ 
ਅਪਣਾ ਮੂਲੁ ਪਛਾਣੂ', ਮਾਇਆ ਧਾਰੀ ਅਤਿ ਅੰਨਾ ਬੋਲਾ-ਸਬਦ ਨ ਸੁਣਈ ਬਹੁ 
ਰੋਲ ਘਚੋਲਾ' ਮਾਇਆ ਮਦ ਮਾਤਾ ਹੋਛੀ ਬਾਤਾ' 'ਮਿਠਾ ਸੋ ਜੋ ਭਾਵਦਾ, ਸਜਣ ਸੋ 
ਜਿ ਰਾਸਿ' 'ਰਾਮ ਜਨਾ ਕੋ ਰਾਮ ਭਰੋਸਾ' ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ' ਹਰਿ 
ਮੰਦਰੁ ਇਹ ਸਰੀਰੁ ਹੈ', 'ਗੁਰਮਖਿ ਬੁਢੇ ਕਦੇ ਨਾਹੀ ਜਿਨਾ ਅੰਤਰਿ ਸੁਰਤਿ 
ਬਿਨਾਂ ਤਰੱਦਦ ਦੇ ਮੂੰਹ ਚੜ੍ਹ ਜਾਂਦੀਆਂ ਹਨ। 

ਗੁਰੂ ਰਾਮਦਾਸ ਜੀ ਦੀ ਬਾਣੀ ਦੇ ਇਤਿਹਾਸਕ ਬਚਨ ਵੀ ਉਨ੍ਹਾਂ ਦੀ 
ਸ਼ਖ਼ਸੀਅਤ ਦਾ ਖਿੱਚਵਾਂ ਪ੍ਰਭਾਵ ਦ੍ਿੜ੍ਹਾਂਦੇ ਹਨ। ਤੁਖਾਰੀ ਰਾਗ ਦੇ ਸ਼ਬਦ ਵਿਚ ਗੁਰੂ 
ਰਾਮਦਾਸ ਜੀ ਨਿਜੀ ਗਵਾਈ ਦੇਂਦੇ ਹਨ ਕਿ ਜਦ ਗੁਰੂ ਅਮਰਦਾਸ ਜੀ ਹਰਿਦੁਆਰ 

ਪੁੱਜੇ ਤਾਂ ਸਾਰੀ ਲੁਕਾਈ ਹੀ ਗੁਰੂ ਜੀ ਦਾ ਦਰਸ਼ਨ ਕਰਕੇ ਖਿੱਚੀ ਆਈ- “ਸਭ ਮੋਹੀ 
ਦੇਖਿ ਦਰਸਨ ਗੁਰ" ਫਿਰ ਲੁਕਾਈ ਹੀ ਨਹੀਂ, ਨਗਰ ਦੇ ਮੁਖੀ ਸੱਜਣ ਮਹਾ ਜਨਾ' 
ਵੀ ਆ ਕੇ ਸਿਰ ਨਿਵਾਇਆ। ਐਸਾ ਕੁਝ ਪ੍ਰਭਾਵ ਸੀ ਗੁਰੂ ਜੀ ਦੀ ਪਾਵਨ 
ਸ਼ਖਸੀਅਤ ਦਾ ਕਿ- 

“ਸਭ ਭਾਗਿ ਸਤਿਗੁਰੂ ਪਿਛੈ ਪਈ।।" (ਪੰਨਾ ੧੧੧੬) 

ਸਭ ਸੰਪ੍ਰਦਾਵਾਂ ਦੇ ਮੁਖੀਆਂ ਨੇ ਵੀ ਆਪਣੇ ਵਿਚਾਰ ਉਨ੍ਹਾਂ ਦੇ ਚਰਨਾਂ ਵਿਚ 
ਬੈਠਕੇ ਸ਼ੁਧ ਕੀਤੇ । ਗੁਰੂ ਅਮਰਦਾਸ ਜੀ ਦੀ ਬੇਪ੍ਰਵਾਹੀ ਦਾ ਜ਼ਿਕਰ ਆਪ ਜੀ ਨੇ 
ਗਉੜੀ ਕੀ ਵਾਰ ਵਿਚ ਕਈ ਥਾਂ ਕੀਤਾ ਹੈ, ਪਰ ਇਹ ਸ਼ਬਦ ਬੜੇ ਭਾਵ-ਪੂਰਤ 
ਹਨ ਕਿ 'ਗੁਰਿ ਤੀਜੀ ਪੀੜੀ ਵੀਚਾਰਿਆ ਕਿਆ ਹਥਿ ਏਨਾ ਵੇਚਾਰੇ'। ਚੁਗਲ-ਖੋਰ, 
ਨਿੰਦਕ, ਦੋਖੀਆਂ ਦੇ ਹੱਥ ਕੁਝ ਨਹੀਂ, ਗੁਰੂ ਬੇਪ੍ਰਵਾਹ ਹੈ। 

ਰਬਾਬੀ ਸੱਦਾ ਜੀ ਨੋ ਇਹ ਵੀ ਲਿਖਿਆ ਹੈ ਕਿ ਜਗਤ ਨੂੰ ਆਤਮਕ ਸੁਖ 
ਦਾ ਖ਼ਜ਼ਾਨਾ ਬਖਸ਼ਣ ਲਈ ਗੁਰੂ ਜੀ ਬੜੀ ਘਾਲ ਕਰਦੇ ਰਹੇ । ਮਨ ਨਾਗ ਦਾ ਨੇਤ੍ਰਾ 
ਆਤਮਕ ਬਲ ਨੂੰ ਨੇਹਣੀ, ਉਚੀ ਪ੍ਰਭੂ ਵਿਚ ਟਿਕੀ ਸੁਰਤਿ ਨੂੰ ਮਧਾਣਾ ਬਣਾ ਕੇ 
ਸਰੀਰ-ਰੂਪੀ ਸਮੁੰਦਰ ਨੂੰ ਰਿੜਕਿਆ ਤੇ ਖ਼ਜ਼ਾਨਾ ਸੰਗਤਾਂ ਦੇ ਹਵਾਲੇ ਕਰ ਦਿੱਤਾ- 

“ਜਿਨਿ ਬਾਸਕੁ ਨੇਤ੍ਰੈ ਘਤਿਆ ਕਰਿ ਨੋਹੀ ਤਾਣੂ।। 

ਜਿਨਿ ਸਮੁੰਦ ਵਿਰੋਲਿਆ ਕਰਿ ਮੇਰੁ ਮਧਾਣੁ।। _ (ਪੰਨਾ ੯੬੮) 

ਇੱਧਰ ਸ਼ਬਦਾਂ ਦੇ ਬਾਣ ਨਾਲ ਵਿੰਨ੍ਹਦੇ ਹਨ, ਉਧਰ ਲੰਗਰ ਖੁਲ੍ਹਾ ਹੈ ਜਿਥੇ 
ਰਸਾਦਿਕ ਭੋਜਨ ਹਰ ਸਮੇਂ ਤਿਆਰ ਮਿਲਦੇ ਹਨ- 

“ਨਿਤ ਰਸੋਈ ਤੇਰੀਐ, ਘਿਉ ਮੈਦਾ ਖਾਣੂ" (ਪੰਨਾ ੯੬੮) 

ਕਿਤਨੇ ਹੀ ਝੱਖੜ ਝੁਲੇ, ਦੋਖੀਆਂ ਕਿਤਨੇ ਤੂਫ਼ਾਨ ਉਠਾਏ, ਵਿਰੋਧੀਆਂ ਕਿਤਨੇ 
ਹੀ ਹੱਲੇ ਕੀਤੇ ਪਰ ਗੁਰੂ ਜੀ 'ਪਰਬਤ ਮੇਰਾਣੁ' ਵਾਂਝ ਅਡੋਲ ਰਹੇ। 


ਪ੍ਰਕਾਸ਼ 

_ਐਸੀ ਮਹਾਨ ਸ਼ਖਸੀਅਤ, ਗੁਰੂ ਅਮਰਦਾਸ ਜੀ ਦਾ ਪ੍ਰਕਾਸ਼ ਪਿੰਡ ਬਾਸਰਕੇ, 
ਜ਼ਿਲ੍ਹਾ ਅੰਮ੍ਰਿਤਸਰ ਵਿਖੇ ਮਈ ੧੪੭੯ ਵਿਚ ਹੋਇਆ। ਗੁਰੂ ਨਾਨਕ ਜੀ ਉਸ ਸਮੇਂ 
ਦਸ ਸਾਲ ਦੇ ਸਨ। ਸੰਨ ੧੫੪੦ ਤਕ ਆਪ ਬਾਸਰਕੇ ਹੀ ਰਹੇ । ਮਹਿਮਾ ਪ੍ਰਕਾਸ਼' 
ਵਿਚ ਲਿਖਿਆ ਹੈ, ਕਿ ਆਪ ਦਰਿਆਈ ਰੇਸ਼ਮ ਦਾ ਵਿਉਪਾਰ ਕਰਦੇ ਸਨ। “ਕਰੈ 
ਬਿਵਹਾਰ ਰੇਸ਼ਮ ਦਰਿਆਈ"। ਲੋਕ ਭਲਾਈ ਦੇ ਕਾਰਜਾਂ ਵਿਚ ਉਚੇਰਾ ਹਿੱਸਾ ਲੈਂਦੇ। 

ਬਾਸਰਕੇ ਵਿਚ ਪਾਣੀ ਦੀ ਥੁੜ੍ਹ ਦੇਖਕੇ ਆਪ ਜੀ ਨੇ ਪਹਿਲਾਂ ਇਕ ਖੂਹ ਤੇ ਫਿਰ 
ਤਲਾਬ ਵੀ ਬਣਵਾਇਆ । 


ਆਪ ਜੀ ਵੀ, ਗੁਰੂ-ਦਰ ਆਉਣ ਤੋਂ ਪਹਿਲਾਂ ਬਾਬਾ ਲਹਿਣਾ ਜੀ ਦੀ ਤਰ੍ਹਾਂ 
ਹਿੰਦੂ ਰਹੁ-ਰੀਤੀ ਵਿਚ ਯਕੀਨ ਰੱਖਦੇ ਸਨ। ਜੀਵਨ ਦੀ ਸਫ਼ਲਤਾ ਉਹ ਇਸ ਵਿਚ 
ਹੀ ਸਮਝਦੇ ਸਨ ਕਿ ਗੰਗਾ ਆਦਿ ਤੀਰਥਾਂ ਦੇ ਇਸ਼ਨਾਨ ਕੀਤੇ ਜਾਣ। ਉਨ੍ਹਾਂ ਦਿਨਾਂ 
ਵਿਚ ਗੰਗਾ ਦੇ ਇਸ਼ਨਾਨ ਕਰਨ ਜਾਣਾ ਕੋਈ ਸਹਿਲਾ ਕੰਮ ਨਹੀਂ ਸੀ। ਸਫ਼ਰਾਂ ਦੀ 
ਕਠਨਾਈ ਝੱਲਣੀ ਤੇ ਫਿਰ ਹਰ ਕਦਮ ਉਤੇ ਖ਼ਤਰਾ ਮੁੱਲ ਲੈਣਾ, ਇਹ ਕੋਈ ਲਗਨ 
ਵਾਲਾ ਪੁਰਸ਼ ਹੀ ਕਰ ਸਕਦਾ ਸੀ । (ਗੁਰੂ) ਅਮਰਦਾਸ ਜੀ ਦੇ ਮਨ ਵਿਚ ਭਟਕਨਾ 
ਸੀ, ਜਿਉ ਜਿਉ' ਉਹ ਤੀਰਥਾਂ ਦੇ ਇਸ਼ਨਾਨ ਕਰਦੇ, ਭਟਕਨਾ ਤੇ ਲਾਲਸਾ ਵਧਦੀ 
ਗਈ। ਭਾਵੇਂ ਉਹ ਜਾਣਦੇ ਸਨ ਕਿ ਗੁਰੂ ਨਾਨਕ ਨਾਮ ਦਾ ਕੋਈ ਗੁਰੂ ਰੱਬੀ ਨਾਂ ਦੇ 
ਛੱਟੇ ਮਾਰ ਰਿਹਾ ਹੈ ਪਰ ਮੇਲ ਨਹੀਂ ਸੀ ਹੋਇਆ। 

ਵੀਹਵੀਂ ਵਾਰੀ ਗੰਗਾ ਇਸ਼ਨਾਨ ਲਈ ਗਏ ਤਾਂ ਐਸੀ ਘਟਨਾ ਹੋ ਗਈ ਜਿਸ 
ਨੇ ਸਾਰੀ ਜੀਵਨ-ਰੌ ਹੀ ਬਦਲਾ ਦਿੱਤੀ। ਰ੍ 

ਮੁਲਾਣੇ ਪਰਗਣੇ, ਮੇਹੜੇ ਪਿੰਡ ਵਿਚ ਇਕ ਬ੍ਰਾਹਮਣ ਰਹਿੰਦਾ ਸੀ। ਉਸ ਦਾ 
ਨਾਮ ਦੁਰਗਾ ਸੀ। ਉਸ ਪੰਡਿਤ ਦੇ ਪਾਸ ਯਾਤਰੀ ਆ ਕੇ ਰਹਿੰਦੇ ਸਨ। ਉਸ ਨੇ 
(ਗੁਰੂ) ਅਮਰਦਾਸ ਜੀ ਦੀ ਮਹਾਨ ਸ਼ਖ਼ਸੀਅਤ ਦੇਖੀ। ਉਥੇ ਹੀ ਇਕ ਬ੍ਰਹਮਚਾਰੀ 
ਗੁਰੂ ਜੀ ਨੂੰ ਮਿਲਿਆ। ਬ੍ਰਹਮਚਾਰੀ ਨਾਲ ਆਪ ਜੀ ਦਾ ਮੇਲ-ਜੋਲ ਬਹੁਤ ਵਧ 
ਗਿਆ। ਖਾਣ-ਪੀਣ ਵੀ ਉਸ ਨਾਲ ਇਕੱਠਾ ਹੋ ਗਿਆ। ਬ੍ਰਹਮਚਾਰੀ ਨੇ ਪੁੱਛ ਹੀ 
ਲਿਆ ਕਿ 'ਉਹਨਾਂ ਦਾ ਗੁਰੂ ਕਿਹੜਾ ਹੈ?' (ਗੁਰੂ) ਅਮਰਦਾਸ ਨੋ ਜੁਆਬ ਵਜੋਂ 
ਕਿਹਾ- 'ਗੁਰੂ ਦੀ ਭਾਲ ਵਿਚ ਤਾਂ ਉਮਰ ਗੁਜ਼ਰੀ ਹੈ, ਅਜੇ ਤਕ ਕੋਈ ਗੁਰੂ ਨਹੀਂ _ 
ਮਿਲਿਆ ।' ਬ੍ਰਹਮਚਾਰੀ ਨੇ ਬਹੁਤ ਬੁਰਾ ਮਨਾਇਆ ਅਤੇ ਇਹ ਕਹਿੰਦਾ ਸਾਥ ਛੱਡ 
ਗਿਆ ਕਿ 'ਹੇ ਰਾਮ! ਨਿਗੁਰੇ ਕਾ ਸੰਗ, ਨਿਗੁਰੇ ਕਾ ਧਾਨ, ਨਿਗੁਰੇ ਕੇ ਹਾਥ ਦਾ 
ਪੱਕਾ ਅੰਨ? ਜਨਮ ਗਿਆ ਤੇਰਾ!' ਰ੍ 

(ਗੁਰੂ) ਅਮਰਦਾਸ ਜੀ ਨੂੰ ਚੋਟ ਲੱਗੀ ਤੇ ਉਹਨਾਂ ਦੀ ਆਤਮਾ ਗੁਰੂ ਭਾਲ 
ਵਿਚ ਨਿਕਲੀ। ਇਕ ਪ੍ਰਭਾਤ ਬਾਸਰਕੇ ਹੀ ਉਹਨਾਂ ਦੀ ਕੰਨੀਂ ਬੀਬੀ ਅਮਰੋ ਦੇ 
ਸ਼ਬਦ ਪਏ। ਪਤਾ ਕਰਨ ਉਤੇ ਬੀਬੀ ਅਮਰੋ ਜੀ ਨੇ ਦੱਸਿਆ ਕਿ ਸ਼ਬਦ ਗੁਰੂ 
ਨਾਨਕ ਜੀ ਦਾ ਹੈ ਅਤੇ ਉਸੇ ਤਖ਼ਤ ਉਤੇ ਗੁਰੂ ਅੰਗਦ ਜੀ ਬਿਰਾਜਮਾਨ ਹਨ। 

(ਗੁਰੂ) ਅਮਰਦਾਸ ਜੀ, ਬੀਬੀ ਅਮਰੋ ਜੀ ਨੂੰ ਨਾਲ ਲੈ ਕੇ ਖਡੂਰ ਸਾਹਿਬ 
ਪੁਜੇ। ਉਸ ਪਿਛੋ' ਫਿਰ ਉਥੋਂ ਦੇ ਹੀ ਹੋ ਗਏ। 

ਸੇਵਾ ਅਤੇ ਘਾਲਣਾ 
ਸੰਨ ੧੫੪੧ ਤੋਂ ੧੫੫੨ ਤਕ ਖਡੂਰ ਸਾਹਿਬ ਟਿਕ ਕੇ ੧੧ ਸਾਲ ਲਗਾਤਾਰ 
ਸੇਵਾ ਵਿਚ ਜੁਟੇ ਰਹੇ। ਰੋਜ਼ ਅੱਧੀ ਰਾਤ ਵੇਲੇ ਜਾਗਦੇ ਅਤੇ ਬਿਆਸ ਤੋਂ ਜਲ ਲੈਣ 
ਲਈ ਜਾਂਦੇ ਤੇ ਫਿਰ ਆ ਕੇ ਗੁਰੂ ਅੰਗਦ ਜੀ ਨੂੰ ਇਸ਼ਨਾਨ ਕਰਾਉਂਦੇ। ਨਿਰੰਤਰ 
ਇਸੇ ਤਰ੍ਹਾਂ ਸੇਵਾ ਕਰ ਰਹੇ ਸਨ। ਘਾਲ-ਕਮਾਈ ਦਾ ਸਦਕਾ ਪਿਛਲਾ ਬਣਿਆ 
ਸੁਭਾਅ ਮੁੱਕ ਰਿਹਾ ਸੀ ਤੇ ਨਵਾਂ ਉਤਸ਼ਾਹੀ ਪਰਉਪਕਾਰੀ ਸੁਭਾਅ ਥਾਂ ਲੈ ਰਿਹਾ 
ਸੀ। ਛੇ ਸਾਲਾਂ ਬਾਅਦ (ਗੁਰੂ ਅਮਰਦਾਸ ਜੀ) ਨੂੰ ਇੰਵ ਪ੍ਰਤੀਤ ਹੋਇਆ ਕਿ 
ਉਹਨਾਂ ਅੰਦਰ ਨਵਾਂ ਸੂਰਜ ਚੜ੍ਹ ਪਿਆ ਹੈ ਤੇ ਕਈ ਕਰਾਮਾਤੀ ਸ਼ਕਤੀਆਂ ਉਹਨਾਂ 
ਪਿੱਛੋ ਫਿਰ ਰਹੀਆਂ ਹਨ: 
“ਕਰਾਮਾਤ ਕੀ ਸ਼ਕਤੀ ਭਈ ਤਬ, 
ਜਿਉਂ ਅਰਣੌਦਕ ਹੋਤ ਨਵੀਨ।” 
ਗੁਰੂ ਅਮਰਦਾਸ ਜੀ ਸੇਵਾ ਵਿਚ ਇਤਨੇ ਮਗਨ ਸਨ ਕਿ ਗਈ ਰਾਤ ਤਕ 
ਮੂੰਹ ਦੀ ਭਾਪ ਨਾਲ ਗੁਰੂ ਅੰਗਦ ਦੇਵ ਜੀ ਦੇ ਰਿਸਦੇ ਅੰਗੂਠੇ ਨੂੰ ਵੀ ਸਹਿਲਾਂਦੇ 
ਰਹਿੰਦੇ। ਇਤਨੀ ਘਾਲ ਘਾਲੀ ਤਾਂ ਕਿਧਰੇ ਜਾ ਕੇ ਖਸਮ ਕੋਲ ਕਬੂਲ ਹੋਏ । ਮਹਿਮਾਂ 
ਪ੍ਰਕਾਸ਼' ਨੇ ਇਸ ਕਠਨ ਘਾਲ ਦਾ ਵਰਨਣ ਇਸ ਪ੍ਰਕਾਰ ਕੀਤਾ ਹੈ: 
ਰਹੋ ਪਹਰ ਰਾਤ੍ਰ ਤਬ ਜਲ ਭਰ ਲਿਆਵੇ। 
ਸਤਿਗੁਰ ਕੋ ਇਸ਼ਨਾਨ ਕਰਾਵੈ। ੬੭। 
ਇਸ਼ਨਾਨ ਕਰਾਇ ਇਕੰਤ ਬਹ ਰਹੇ। 
ਕਾਹੂ ਸੌ ਕਛੁ ਸੁਨੋ ਨ ਕਹੇ। 
ਸਤਿਗੁਰ ਮੂਰਤਿ ਹਿਰਦੈ _ਧਰੇ। 
ਖਾਨ ਪਾਨ ਕਛ ਸ਼ੁਧ ਨਹੀਂ ਕਰੇ। ੬੮। 
ਇਤ ਬਿਧ ਦੁਆਦਸ ਬਰਖ ਬਿਤਾਏ। 
(ਪੰਨਾ-੫੧) 
ਗੁਰੂ ਅੰਗਦ ਦੇਵ ਜੀ ਦੀ ਆਗਿਆ ਅਨੁਸਾਰ ਗੋਇੰਦਵਾਲ ਵਸਾਇਆ। 
ਉਥੋਂ ਦੇ ਮਰਵਾਹ ਖੱਤਰੀ ਗੋਂਦਾ ਨੇ ਗੁਰੂ ਅੰਗਦ ਦੇਵ ਜੀ ਕੋਲੋਂ ਮੰਗ ਕੀਤੀ ਸੀ 
ਕਿ ਉਹ ਥਾਂ ਵਸਾਈ ਜਾਏ। ਉਹ ਜਗ੍ਹਾ ਪੱਤਣ ਉਤੇ ਸੀ, ਹਰ ਪਾਸਿਉ' ਦੇਖਿਆ, 
ਸੋਹਣੀ ਸੀ ਪਰ ਲੋਕੀਂ ਭੂਤ ਆਦਿ ਦੇ ਡਰ ਤੋ' ਵੱਸਦੇ ਨਹੀਂ ਸਨ। (ਗੁਰੂਅਮਰਦਾਸ 
ਜੀ ਨੇ ਉਸ ਥਾਂ ਨੂੰ ਵਸਾਇਆ। ਮਹਿਮਾ ਪ੍ਰਕਾਸ਼' ਵਾਲਾ ਲਿਖਦਾ ਹੈ, ਗੁਰੂ ਜੀ ਨੇ 

ਇਹ ਫੁਰਮਾਇਆ, 'ਪੁਰਖਾ ਤੁਮਾਰੇ ਚਰਨ ਕੇ ਪ੍ਰਤਾਪ ਸੇ ਜਾਗਹਿ ਕਾ ਭਲਾ 
ਹੋਇਆ।' 

ਹੋਰ ਰੁਝੇਵੇਂ ਬੇਸ਼ੱਕ ਵਧਦੇ ਗਏ, ਪਰ ਸੇਵਾ ਵਿਚ ਤੋਟ ਨਾ ਆਈ। ਹੁਕਮ ਵਿਚ 
ਅਜਿਹਾ ਪ੍ਰੋਤੇ ਹੋਏ ਸਨ ਕਿ ਉਹ ਗੁਰੂ ਤੋਂ ਛੁੱਟ ਕਿਸੇ ਨੂੰ ਗਿਣਦੇ ਹੀ ਨਹੀਂ ਸੀ। ਨਾ 
ਹੀ ਧਿਆਨ ਵਿਚ ਲਿਆਉਂਦੇ ਸਨ। 


ਗੌਦੀ ਬਖਸ਼ੀ 
ਭਾਦੋਂ ਦਾ ਮਹੀਨਾ ਸੀ, ਵਰਖਾ ਵਾਲਾ ਦਿਨ ਸੀ, ਬਿਜਲੀ ਚਮਕ ਰਹੀ ਸੀ। 
ਪਰ ਗੁਰੂ ਜੀ ਹਮੇਸ਼ਾ ਦੀ ਤਰ੍ਹਾਂ ਉਸ ਦਿਨ ਵੀ ਪਾਣੀ ਲੈਣ ਬਿਆਸ ਗਏ। ਜਦ 
ਵਾਪਸ ਮੁੜ ਰਹੇਂ ਸਨ ਤਾਂ ਠੇਡਾ ਲਗਾ । ਜੁਲਾਹੇ ਦੀ ਖੱਡੀ ਸੀ । ਜੁਲਾਹਾ ਤ੍ਰਬਕਿਆ 
ਤੇ ਜੁਲਾਹੀ ਨੇ ਤਾਹਨੇ ਵਜੋਂ ਕਿਹਾ: ਹੋਏਗਾ ਅਮਰੂ ਨਿਥਾਵਾਂ, ਜੋ ਆ ਡਿੱਗਾ ਹੈ 
ਆਪਣੇ ਕੁੜਮਾਂ ਦੇ ਪੇਰਾਂ ਵਿਚ।' ਹੋਰ ਵੀ ਕਈ ਕੁਬੋਲ ਉਸ ਬੋਲੇ । ਪਰ ਸਦਾ ਮਿੱਠੇ 
ਬੋਲਣ ਦਾ ਸਬਕ ਦੇਣ ਵਾਲੇ ਨੇ ਇਤਨਾ ਹੀ ਕਿਹਾ: ਮੈਂ ਨਹੀਂ' ਨਿਥਾਵਾਂ, ਤੂੰ ਕਮਲੀ 
ਹੈਂ, ਜੋ ਇੰਵ ਸੋਚਦੀ ਹੈਂ।' 
ਇਹ ਗੱਲ ਪੁੱਜਦੀ-ਪੁੱਜਦੀ ਗੁਰੂ ਅੰਗਦ ਦੇਵ ਜੀ ਤੱਕ ਪੁੱਜੀ । ਗੁਰੂ ਅੰਗਦ 
ਦੇਵ ਜੀ ਨੰ ਗੁਰੂ ਅਮਰਦਾਸ ਜੀ ਨੂੰ ਸਨਮਾਨਿਆ ਤੇ ੧੨ ਹੀ ਵਰ ਦਿੱਤੇ ਅਤੇ 
ਫੁਰਮਾਇਆ: ਪੁਰਖਾ ਜੀ! 
“ਤੁਸੀਂ ਨਿਮਾਣਿਆ ਕਾ ਮਾਣ ਹੋ, 
ਨਿਥਾਵਿਆਂ ਕੋ ਥਾਉ ਹੋ; 
ਨਿਓਟਿਆਂ ਕੀ ਓਟ ਹੋ। 
ਨਿਧਰਿਆ ਕੀ ਧਿਰ ਹੋ। 
ਨਿਆਸਰਿਆ ਕਾ ਆਸਰਾ ਹੋ। 
ਗਈ ਬਹੋੜ ਹੈ। 
ਬੰਦੀ ਛੋੜ ਹੈ। 
ਭੰਨਣ ਘੜਨ ਸਮਰਥ ਹੋ। 
ਰਿਜਕ ਕੀ ਕੁੰਜੀ ਤੁਮਾਰੇ ਹਥਿ ਹੈ। 
ਪੁਰਖਾਂ ਜੀ ਤੁਮ ਧੰਨ ਹੋ।' (ਮਹਿਮਾ ਪ੍ਰਕਾਸ਼ ਵਾਰਤਕ ਪੰਨਾ ੩੮) 

'ਤਾਰੀਖ਼-ਇ-ਪੰਜਾਬ' ਮੁਤਾਬਕ ਉਸ ਜੁਲਾਹੀ ਨੂੰ ਗੁਰੂ ਅੰਗਦ ਦੇਵ ਜੀ ਨੇ 
ਕਾਫੀ ਰਕਮ ਦੇ ਕੇ ਝੁੱਗੀ ਖਰੀਦ ਲਈ ਅਤੇ ਉਸ ਦੀ ਝੁੱਗੀ ਹੀ ਆਪਣਾ 
ਟਿਕਾਣਾ ਕਰ ਲਿਆ। ਉਹ ਕਿੱਲੀ ਵੀ ਹਰੀ ਭਰੀ ਹੋ ਗਈ। ਕਿੱਲੀ ਹੁਣ ਵੀ ਹਰੀ 
ਹੈ। 

ਸੰਨ ੧੫੫੨, ਮਾਰਚ ਨੂੰ ਗੁਰੂ ਅੰਗਦ ਦੇਵ ਜੀ ਨੇ ਗੁਰਗੱਦੀ ਅਮਰਦਾਸ ਜੀ 
ਨੂੰ ਸੌਂਪੀ। ਆਪ ਪ੍ਰ ਦੱਖਣਾ ਕੀਤੀ, ਪੰਜ ਪੈਸੇ ਨਾਰੀਅਲ ਰੱਖ ਕੇ ਮੱਥਾ ਟੇਕਿਆ `ਤੇ 
ਆਪਣੇ ਪਿਆਰ-ਜ਼ੋਰ ਨਾਲ ਸਿੰਘਾਸਣ ਤੇ ਬਿਠਾ ਦਿੱਤਾ। 

ਭਾਈ ਗੁਰਦਾਸ ਜੀ ਇਸ ਘਟਨਾ ਬਾਰੇ ਆਪਣੀ ਗਵਾਹੀ ਭਰਦੇ ਹੋਏ 
ਲਿਖਦੇ ਹਨ: 

“ਲਹਣੇ ਪਾਈ ਨਾਨਕੋ ਦੇਣੀ ਅਮਰਦਾਸਿ ਘਰਿ ਆਈ। 

ਗੁਰ ਬੈਠਾ ਅਮਰੁ ਸਰੂਪ ਹੋਇ ਗੁਰਮੁਖਿ ਪਾਈ ਦਾਤਿ ਇਲਾਹੀ ।.... 

ਦਾਤਿ ਜੋਤਿ ਖਸਮੈ ਵਡਿਆਈ।। ੪੬।। (ਵਾਰ ੧, ਪਉੜੀ ੩੬) 

ਜਿਸ ਤਰ੍ਹਾਂ ਗੁਰੂ ਨਾਨਕ ਜੀ ਨੇ ਭਾਈ ਲਹਿਣੇ ਗੁਰੂ ਅੰਗਦ ਬਣਾਇਆ, ਉਸੇ 
ਤਰ੍ਹਾਂ ਗੁਰੂ ਅੰਗਦ ਦੇਵ ਜੀ ਨੇ ਬਾਬਾ ਅਮਰਦਾਸ ਜੀ ਨੂੰ ਗੁਰੁ ਅਮਰਦਾਸ ਬਣਾ 
ਦਿੱਤਾ। ਇਕ ਹੋਰ ਥਾਂਵੇਂ ਭਾਈ ਗੁਰਦਾਸ ਜੀ ਲਿਖਦੇ ਹਨ ਕਿ ਗੁਰੂ ਅਮਰਦਾਸ, 
ਗੁਰੂ ਨਾਨਕ ਤੇ ਗੁਰੂ ਅੰਗਦ ਦਾ ਰੂਪ ਹੋ ਗਿਆ। ਹੁਣ ਕੋਈ ਪਛਾਣ ਨਹੀਂ 
ਸਕਦਾ। ਪੋਤਾ ਪਰਵਾਣੀਕ ਨਵੇਲਾ'। 


ਗੁਰੂ ਜੀਵਨ 
ਗੁਰੂ ਅਮਰਦਾਸ ਜੀ ਨੇ ਆਪਣਾ ਪੱਕਾ ਡੇਰਾ ਗੋਇੰਦਵਾਲ ਹੀ ਕਰ ਲਿਆ। 
ਆਪ ਜੀ ੨੨ ਸਾਲ ੭ ਮਹੀਨੇ ਗੋਇੰਦਵਾਲ ਹੀ ਟਿਕੇ। 


ਦਾਤੂ ਜੀ ਦਾ ਗੁੱਸਾ 

ਗੁਰੂ ਅੰਗਦ ਦੇਵ ਜੀ ਦੇ ਪੁੱਤਰਾਂ ਦਾਤੂ ਜੀ ਤੇ ਦਾਸੂ ਜੀ ਨੇ ਰੋਸ ਮਨਾਇਆ। 
ਦਾਸੂ ਜੀ ਤਾਂ ਮਾਤਾ ਖੀਵੀਂ ਜੀ ਦੇ ਕਹਿਣ ਬਾਅਦ ਮੰਨ ਗਏ ਪਰ ਦਾਤ ਜੀ ਨੇ 
ਆਪਣਾ ਰੋਸ ਜਾਰੀ ਰੱਖਿਆ। ਇਕ ਦਿਨ ਤਾਂ ਇਤਨੇ ਗੁੱਸੇ ਵਿਚ ਆਏ ਕਿ ਗੁਰੂ 
ਅਮਰਦਾਸ ਜੀ ਨੂੰ ਜਦੋਂ ਉਹ ਗੱਦੀ ਉਤੇ ਬੈਠੇ ਸਨ, ਸੰਗਤ ਸਾਹਮਣੇ ਲੱਤ ਕੱਢ 

ਮਾਰੀ । ਨਿਮਰਤਾ ਦੇ ਪੁੰਜ ਗੁਰੂ ਅਮਰਦਾਸ ਜੀ ਨੇ ਪੈਰ ਪਕੜ ਲਏ ਤੇ ਫ਼ੁਰਮਾਇਆ: 
'ਮੋਰੀਆਂ ਹੱਡੀਆਂ ਸਖਤ ਹਨ, ਆਪ ਜੀ ਦੇ ਪੈਰ ਕੂਲੇ ਹਨ, ਚੋਟ ਤਾਂ ਨਹੀਂ ਆਈ?' 
ਦਾਤੂ ਜੀ ਨੂੰ ਰਾਹ ਵਿਚ ਹੀ ਧਾੜਵੀਆਂ ਨੋ ਪਕੜ ਲਿਆ 'ਤੇ ਉਸੇ ਧੈਰ ਤੇ ਸੱਟ 
ਮਾਰੀ, ਬਹੁਤ ਦੇਰ ਦੁਖੀ ਰਹੇ । ਫਿਰ ਗੁਰੂ-ਚਰਨਾਂ ਵਿਚ ਪੁੱਜ ਕੇ ਹੀ ਸ਼ਾਂਤੀ ਮਿਲੀ। 
ਗੁਰੂ ਜੀ ਨੇ ਕੁਝ ਦੇਰ ਲਈ ਗੋਇੰਦਵਾਲ ਛੱਡ ਵੀ ਦਿੱਤਾ, ਪਰ ਸਿੱਖਾਂ ਦੇ ਪਿਆਰ 
ਤੇ ਭਾਈ ਬੁੱਢਾ ਜੀ ਦੀ ਭਾਲ ਨੇ ਗੁਰੂ ਜੀ ਨੂੰ ਮੋੜ ਲਿਆਂਦਾ। ਸੰਨ੍ਹ ਸਾਹਿਬ ਉਸੇ 
ਯਾਦ ਵਿਚ ਬਣਿਆ ਗੁਰਦੁਆਰਾ ਹੈ। ਗੁਰੂ ਜੀ ਢੇ ਸੁਭਾਅ ਦਾ ਵਰਨਣ ਭਾਈ ਸੇ 
ਵਾ ਰਾਮ ਜੀ ਨੇ ਪਰਚੀਆਂ ਵਿਚ ਕਰਦੇ ਲਿਖਿਆ ਹੈ ਕਿ ਇਕ ਵਾਰੀ ਕਿਸੇ 
ਪੁਛਿਆ ਕਿ ਜੇ ਕੋਈ ਕਰੇ ਬੁਰਾਈ ਤਾਂ ਉਸ ਨਾਲ ਕੀ ਕਰੀਏ? ਤਾਂ ਮਹਾਰਾਜ ਦਾ 
ਉਤੱਰ ਸੀ: ਭਲਿਆਈ'। ਉਸ ਨੇ ਵਾਰ ਵਾਰ ਪੁੱਛਿਆ ਕਿ 'ਫੇਰ ਉਹ ਕਰੇ ਬੁਰਾਈ'। 
ਹਰ ਵਾਰੀ ਮਹਾਰਾਜ ਦਾ ਉੱਤਰ ਸੀ 'ਭਲਿਆਈ' ਅਤੇ ਫ਼ੁਰਮਾਇਆ, 'ਜੇ ਉਹ 
ਬੁਰਾਈ ਦ੍ਰਿੜ੍ਹ ਕਰਦਾ ਹੈ ਤਾਂ ਅਸੀਂ ਕਿਉਂ ਛੱਡੀਏ ਭਲਿਆ'। 


ਗੋਇੰਦਵਾਲ ਵਿਖੇ 

ਗੋਇੰਦਵਾਲ ਵਿਚ ਵੀ ਖਡੂਰ ਸਾਹਿਬ ਵਾਂਗੂ ਹੌਣਕਾਂ ਲੱਗ ਪਈਆਂ। ਜਦ 
ਗੁਰੂ ਨਾਨਕ ਜੀ ਇਥੇ ਆਏ ਤਾਂ ਉਨ੍ਹਾਂ ਫ਼ੁਰਮਾਇਆ ਸੀ : 'ਮਹਾਂਪਰਖ ਇਕ ਆਵੇ 
ਗਾ, ਕੀਰਤਨ ਹੋਵੇਗਾ, ਵੱਸੋਂ ਵਧੇਗੀ।' ਇਸ ਕਥਨ ਅਨੁਸਾਰ ਪੰਜ ਮੀਲਾਂ ਵਿਚ 
ਲੱਗੈ। ਦੂਰ ਦੂਰ ਤੋਂ ਸਿੱਖ ਗੁਰੂ ਜੀ ਦੇ ਦਰਸ਼ਨਾਂ ਤੇ ਵਿਚਾਰਾਂ ਨੂੰ ਸੁਣਨ ਲਈ 
ਆਉਂਦੇ। ਗੋਇੰਦਵਾਲ ਇਕ 'ਤੀਰਥ' ਹੀ ਬਣ ਗਿਆ। “ਗੋਬਿੰਦ ਵਾਲ ਗੋਬਿੰਦ 
ਪੁਰੀ ਸਮ ਜਲ੍ਹਨ ਤੀਰਿ ਬਿਪਾਸ ਬਨਾਯਉ”। ੨੨ ਜਾਤਾਂ ਦੇ ਖੱਤਰੀਆਂ ਨੇ ਡੋਰੇ ਆ 
ਪਾਏ। ਨਵੇਂ ਮਹਿਲ ਪਾਏ। ਅਤਿ ਸੁੰਦਰ ਨਗਰੀ ਬਸ ਗਈ। 

ਆਪ ਜੀ ਨੇ ਲੰਗਰ ਦੀ ਮਹੱਤਤਾ ਨਾ ਕੇਵਲ ਉਸੇ ਤਰ੍ਹਾਂ ਹੀ ਜਾਰੀ ਰੱਖੀ 
ਬਲਕਿ ਜਾਤ-ਪਾਤ ਦੇ ਭੇਦ ਉੱਕਾ ਹੀ ਮਿਟਾਣ ਲਈ ਇਹ ਹੁਕਮ ਦਿੱਤਾ--“ ਜਿਸ 
ਕਿਸੇ ਨੇ ਮੇਰੇ ਦਰਸ਼ਨਾਂ ਨੂੰ ਆਉਣਾ ਹੈ, ਪਹਿਲਾਂ ਪੰਗਤ ਵਿਚ ਪ੍ਰਸ਼ਾਦ ਛਕ ਕੇ ਆਏ 
" ਕਈ ਨਿੰਦਕਾਂ ਨੇ ਰੋਸ ਮਨਾਇਆ, ਪਰ ਗੁਰੂ ਜੀ ਨੇ ਇਸ ਹੁਕਮ ਵਿਚ ਢਿੱਲ ਨਾ 
ਪੈਣ ਦਿੱਤੀ। ਜਾਤਪਾਤ ਦਾ ਖਿਆਲ ਉਡਾਉਣ ਵਿਚ ਇਸ ਹੁਕਮ ਨੇ ਬਹੁਤ 
ਸਹਾਇਤਾ ਕੀਤੀ । 

ਪਹਿਲਾ ਉਪਦੇਸ਼ 

ਆਪ ਜੀ ਨੇ ਜੋ ਪਹਿਲਾਂ ਉਪਦੇਸ਼ ਸੰਗਤਾਂ ਨੂੰ ਦਿੱਤਾ, ਉਸ ਦਾ ਸਾਰੰਸ਼ ਸਿੱਖ 
ਇਤਿਹਾਸਕਾਰਾਂ ਨੇ ਦਿੱਤਾ ਹੈ। ਮਹਾਰਾਜ ਨੇ ਫ਼ਰਮਾਇਆ - 

“ਜੇ ਕੋਈ ਤੁਹਾਡੇ ਨਾਲ ਮਾੜਾ ਵਰਤਾਵ ਕਰਦਾ ਹੈ ਤਾਂ ਸਹਾਰੋ। ਤਿੰਨ ਵਾਰੀ 
ਸਹਾਰੋਗੇ ਤਾਂ ਚੌਥੀ ਵਾਰੀ ਵਾਹਿਗੁਰੂ ਤੁਹਾਡਾ ਪੱਖੀ ਹੋ ਜਾਏਗਾ। ਦੋਖੀ ਨੂੰ ਐਸੀ 
ਸਜ਼ਾ ਦੇਵੇਗਾ ਕਿ ਉਹ ਸੰਭਲਿਆਂ ਵੀ ਨਹੀਂ ਸੰਭਲੇਗਾ। ਵਾਹਿਗੁਰੂ ਦੀ ਚੱਕੀ 
ਚਲਦੀ ਹੌਲੋ ਹੌਲੇ ਹੈ ਪਰ ਆਟਾ ਬਹੁਤ ਬਰੀਕ ਪੀਂਹਦੀ ਹੈ” ਫਿਰ ਆਸਾ ਦੀ 
ਵਾਰ ਦੀ ੨੧ਵੀ' ਪਉੜੀ ਪੜ੍ਹ ਕੇ ਸੁਣਾਈ, ਜਿਸ ਦੇ ਸ਼ਬਦ ਹਨ : 

ਜਿਤੁ ਸੇਵਿਐ ਸੁਖੁ ਪਾਈਐ 
ਸੋ ਸਾਹਿਬੁ ਸਦਾ ਸਮ੍ਹਾਲੀਐ।। 
ਜਿਤੁ ਕੀਤਾ ਪਾਈਐ ਆਪਣਾ 
ਸਾ ਘਾਲ ਬੁਰੀ ਕਿਉ ਘਾਲੀਐ।। 
ਮੰਦਾ ਮੂਲਿ ਨ ਕੀਚਈ 
ਦੇ ਲੰਮੀ ਨਦਰਿ ਨਿਹਾਲੀਐ।। 
ਜਿਉ ਸਾਹਿਬ ਨਾਲਿ ਨ ਹਾਰੀਐ 
ਤੋਵੇਹਾ ਪਾਸਾ ਢਾਲੀਐ।। 
ਕਿਛੁ ਲਾਹੇ ਉਪਰਿ ਘਾਲੀਐ।। ੨੧।। 
ਰ (ਪੰਨਾ ੪੭੪) 

“ਸਭੋ ਨਾਲ ਭਲਾਈ ਕਰੋ। ਅਹੰਕਾਰ ਕਿਸੇ ਵੀ ਗੱਲ ਦਾ ਕਰਨਾ ਸ਼ੋਭਦਾ 
ਨਹੀਂ। ਪਰਾਈ ਇਸਤਰੀ ਨੂੰ ਸਰਪ, ਗਾਂ, ਖ਼ੂਨੀ ਹਾਥੀ ਵਤ ਜਾਣੋ। ਭੈੜੀ ਸੰਗਤ 
ਭੁੱਲ ਕੇ ਵੀ ਨਹੀਂ ਕਰਨੀ। ਸ਼ੇਖੀ ਕਦੇ ਨ ਬਿਖਾਰਨੀ । ਨਿਮਰਤਾ ਹੀ ਵੱਡਾ ਹਥਿਆਰ 
ਹੈ। ਬੜਾ ਬੋਲ ਨ ਬੋਲਨਾ। ਆਪਣੀ ਵਡਿਆਈ ਜੋ ਆਪ ਕਰਦੇ ਹਨ, ਉਹ ਸਦਾ 
ਖੁਆਰ ਹੁੰਦੇ ਹਨ। ਨਿੰਦਾ ਤੋਂ ਪੂਰਾ ਪੂਰਾ ਤਿਆਗ ਹੀ ਧਰਮ ਦਾ ਰਾਹ ਹੈ। ਵਿਤ 
ਤੋਂ ਵੱਧ ਨ ਖ਼ਰਚ ਕਰੋ, ਨਾ ਹੀ ਖਾਓ। ਵਿਤ ਅਨੁਸਾਰ ਹੀ ਕਿਰਤ ਕਰੋ। ਵਿਤਹੁ 
ਬਾਹਰ ਕਦੇ ਕੋਈ ਕੰਮ ਨ ਕਰਨਾ। ਪਖੰਡ ਤੇ ਦੰਭ ਤਜੋ। ਦਿਖਾਵੇ ਵਾਲੀ ਜ਼ਿੰਦਗੀ 
ਸਦਾ ਦੁਖੀ ਕਰਦੀ ਹੈ। 

“ਜੇ ਸਿੱਖ ਗੁਰੂ ਕਾ ਹੋਵੇ, ਤਿਸ ਦਾ ਉਪਦੇਸ਼ ਮੰਨਣਾ। ਪਰ-ਇਸਤਰੀ ਨਾਲ 
ਪ੍ਰੀਤਿ ਨਾਹੀ ਕਰਨੀ । ਜੇ ਪਰਮੇਸ਼ਰ ਦੀ ਭਗਤਣੀ ਹੋਵੇ ਤਾਂ ਭੀ ਤੋਟਾ ਹੈ, ਲਾਹਾ 

ਨਹੀਂ। ਮੇਲਾ ਸ਼ਬਦ ਕਾ ਕਰਨਾ। ਜਿਥੇ ਗੁਰੂ ਵਿਸਰੇ ਤਿਥੈ ਮਿਲਣਾ ਨਾਹੀ । 

'ਅੰਨ ਬਹੁਤੀ ਭੁਖੈ ਲਗੀ ਜੇਵਣਾ। ਭਰੇ ਤੇ ਭਰਨਾ ਨਾਹੀ । ਅੰਨ ਛਡਨਾ ਭੀ 
ਨਾਹੀਂ । ਸਵਣਾ ਤਾਂ ਜਾਂ ਬਹੁਤ ਨੀਂਦ ਆਵੈ। ਨੀਂਦ ਬਿਨਾਂ ਸਾਵਣਾ ਨਾਹੀ, ਗਫ਼ਲਾਈ 
ਹੈ। ਦੇਹੀ ਕਉ ਬਹੁਤ ਦੁਖ ਨਾਹੀ ਦੇਵਣਾ। ਗੁਰੂ ਕੀ ਸਾਖੀ ਸੁਣਨੀ। ਸ਼ਬਦ 
ਗਾਵਨਾ, ਸੁਣਨਾ। ਕੂੜ ਨਾਹੀਂ ਬੋਲਨਾ। ਜੇ ਕੋਈ ਗੁਰੂ ਨਾਲੋਂ ਭੁੱਲਦਾ ਹੋਵੇ ਤਾਂ 
_ਸਮਝਾਵਨਾ । ਆਪਣੇ ਧਿਰਹੁ ਆਖਨਾ। ਜੇ ਮੰਨੇ ਨਾਹੀ ਤਾਂ ਉਹ ਜਾਣੈ। 

“ਗੁਰੂ ਉਪਦੇਸੁ ਰਿਦੈ ਲੈ ਧਾਰਹੁ। ਕਿਰਤ ਕਮਾਈ ਵਿਚੋਂ ਘੱਟ ਤੋਂ ਘੱਟ ਦਸਵਾਂ 
ਹਿੱਸਾ ਜ਼ਰੂਰ ਦੇਵੋ। ਸੰਗਤ ਭਲੇ ਪੁਰਸ਼ ਦੀ ਅਤੇ ਆਏ ਗਏ ਦੀ ਸੇਵਾ ਕਰਦੇ 
ਰਹਿਣਾ। ਕੋਈ ਚੀਜ਼ ਮੂੰਹ ਵਿਚ ਪਾਉਣ ਤੋਂ ਪਹਿਲਾਂ ਵਾਹਿਗੁਰੂ ਕਹਿਣ ਨਾਲ 
ਵਾਹਿਗੁਰੂ ਬਰਕਤ ਪਾਉਂਦਾ ਹੈ। 

'ਜਿਨ੍ਹਾਂ, ਦਿਨ ਰਾਤ ਵਾਹਿਗੁਰੂ ਜਪਿਆ, ਅਹੰਕਾਰ ਤਿਆਗਿਆ ਹੈ, ਉਹੀ 
ਉੱਚੇ ਹਨ ਤੇ ਚੰਗੇ ਹਨ। ਵਾਸ਼ਨਾਵਾ ਨੂੰ ਰੋਕ ਰੱਖਣਾ ਹੀ ਧਰਮ ਹੈ। ਐਸਾ ਕਰਨ 
ਵਾਲਾ ਜੀਵਨ ਮੁਕਤ ਹੈ। ਰੱਬ ਦਾ ਪਿਆਰਾ ਕਿਸੇ ਵੀ ਬੰਧਨ ਵਿਚ ਨਹੀਂ ਰਹਿੰਦਾ। 
ਉਹ ਸੁਤੰਤਰ ਹੈ। ਰੀਤਾਂ-ਰਸਮਾਂ, ਵਹਿਮਾਂ-ਭਰਮਾਂ ਸਉਨ, ਸ਼ਗਨਾਂ-ਅਪਸ਼ਗਨਾਂ 
ਗ੍ਰਹਾਂ ਤੋਂ ਉੱਚਾ ਹੋਣਾ ਹੈ।' 


ਬਉਲੀ ਬਣਾਈ 

ਗੁਰੂ ਜੀ ਜਿਥੇ ਧਾਰਮਿਕ ਤੇ ਆਤਮਿਕ ਉੱਨਤੀ ਲਈ ਉਪਰਾਲਾ ਕਰ ਰਹੋ 
ਸਨ ਉਥੇ ਉਨ੍ਹਾਂ ਨੂੰ ਇਕ ਹੁਕਮ 'ਪਾਰਬ੍ਰਹਮ ਕਾ ਪੰਥ ਕਰਨਾ' ਯਾਦ ਸੀ। ਜੋ ਕੋਈ 
ਆਉਂਦਾ ਸੀ, ਨਾਮ ਦਾਨ ਲੈ ਕੇ ਜਾਂਦਾ ਸੀ। ਲੰਗਰ ਜਾਤ-ਪਾਤ ਨੂੰ ਖ਼ਤਮ ਕਰਨ 
ਵੱਲ ਇਕ ਚੰਗਾ ਉੱਦਮ ਸੀ। ਇਨ੍ਹਾਂ ਖ਼ਿਆਲਾਂ ਦੇ ਮੰਨਣ ਵਾਲਿਆਂ ਦੀ ਇਕ 
ਤਕੜੀ ਸੰਗਤ ਹੋ ਗਈ ਸੀ। ਪਰ ਵਿਰੋਧੀ ਵੀ ਉਥੇ ਹੀ ਸਨ। ਉਨ੍ਹਾਂ ਵਿਰੋਧੀਆਂ ਨੇ 
ਉਪਰੋਕਤ ਖ਼ਿਆਲ ਵਾਲੇ ਸਿੱਖਾਂ ਨੂੰ ਖੂਹ ਤੋਂ ਪਾਣੀ ਭਰਨ ਦੀ ਮਨਾਹੀ ਕਰ ਦਿੱਤੀ 
ਅਤੇ ਬਹੁਤ ਰੁਕਾਵਟਾਂ ਪਾਈਆਂ। ਕਈ ਵਾਰ ਬਰਤਨ ਆਦਿ ਵੀ ਤੋੜ ਦਿੱਤੇ। ਸੋ 
ਲੋੜ ਸੀ ਇਕ ਅਜਿਹਾ ਖੂਹ ਬਣਾਇਆ ਜਾਏ ਜਿਥੇ ਇਹੋ ਜਿਹਾ ਕੋਈ ਵਿਤਕਰਾ 
ਨਾ ਹੋਏ। 

ਦੂਜੇ, ਨਦੀ ਦਾ ਪਾਣੀ ਗੰਧਲਾ ਸੀ ਅਤੇ ਪੀਣ ਦੇ ਲਾਇਕ ਨਹੀਂ ਸੀ ਰਹਿੰਦਾ, 
ਗੁਰੂ ਜੀ ਨੇ ਸਲਾਹ ਕੀਤੀ ਕਿ ਵੱਡਾ ਖੂਹ ਲਵਾਇਆ ਜਾਏ ਜਿਸ ਦਾ ਜਲ ਅਟੁੱਟ 

ਹੋਵੇ। ਹਰਟ ਵੀ ਚੱਲਣ, ਲੋਕੀਂ ਖੁੱਲ੍ਹਾ ਇਸ਼ਨਾਨ ਕਰ ਸਕਣ, ਮਾਲ ਡੰਗਰ ਨੂੰ ਵੀ 
ਪਾਣੀ ਮਿਲ ਸਕੇ ਤੇ ਪਾਠ-ਪੂਜਾ ਕਰਨ ਵਾਲਿਆਂ ਲਈ ਸੁਹਾਉਣੀ ਅਨੰਦ ਵਾਲੀ 
ਥਾਂ ਵੀ ਬਣ ਜਾਏ। 

ਸੋ ਗੁਰੂ ਜੀ ਨੇ ਇਕ ਵੱਡੇ ਪੈਮਾਨੇ ਦੀ ਬਾਉਲੀ ਬਣਾਉਣ ਦਾ ਉੱਦਮ ਕੀਤਾ 
ਜੋ ਇਕ ਪਾਸੇ ਤਾਂ ਖੂਹ ਵਾਂਝੂ ਖੂਹ ਹੋਵੇ, ਹਰਟ ਚੱਲਣ, ਮਨੁੱਖਾਂ ਤੇ ਡੰਗਰਾਂ ਲਈ 
ਪੀਣ ਵਾਸਤੇ ਪਾਣੀ, ਇਸ਼ਨਾਨ ਤੇ ਬਗੀਚੇ ਲਈ ਵੀ ਪਾਣੀ ਮਿਲ ਸਕੇ, ਦੂਜੇ ਪਾਸੇ 
ਖੁਲ੍ਹੀਆਂ ਪੌੜੀਆਂ ਹੋਣ ਤੇ ਹਰ ਮਨੁੱਖ ਜਲ ਤੱਕ ਪੁਜ ਸਕੇ। ਪੌੜੀਆਂ ਖੁਲ੍ਹੀਆਂ ਇਸ 
ਲਈ ਬਣਾਈਆਂ ਗਈਆਂ ਤਾਂ ਕਿ ਲੋਕੀ' ਪੌੜੀਆਂ ਉਤੇ ਬੈਠ ਕੇ ਭਜਨ-ਬੰਦਗੀ ਕਰ 
ਸਕਣ । ਖੂਹ ਦੀ ਤਰਾਵਤ ਨਾਲ ਮੌਸਮ ਸੁਹਾਵਣਾ ਰਹੇ। ਇਹ ਬਾਉਲੀ ਬਣਾਉਣ 
ਦਾ ਕਾਰਜ ੧੫੫੨ ਨੂੰ ਆਰੰਭ ਕੀਤਾ। ਭਾਈ ਪਾਰੋ ਤੇ ਗੁਰੂ ਜੀ ਨੇ ਆਪ ਖਾਸ 
ਧਿਆਨ ਨਾਲ ਇਸ ਕੰਮ ਨੂੰ ਸਿਰੇ ਚੜ੍ਹਾਇਆ। 

ਗੋਇੰਦਵਾਲ ਦੀ ਮਹਿਮਾ ਗਾਂਦੇ ਮਹਿਮਾ ਪ੍ਰਕਾਸ਼' ਨੇ ਲਿਖਿਆ ਹੈ : 

ਅੰਮ੍ਰਿਤ ਕੋ ਯਹ ਸਰ ਹੈ ਪੂਰਨ, ਅੰਮ੍ਰਿਤ ਲਹਿਰ ਉਠੇ ਅਘ ਨਾਸੀ। 

ਮਜਨ ਤਾਹਿ ਕੀਏ ਭ੍ਰਮ ਨਾਸਤ, ਜਿਓ ਅਘ ਨਾਸਤ ਗੰਗ ਨਿਵਾਸੀ। ੧।। 

(ਪੰਨਾ- ੧੯੫) 

ਬਾਉਲੀ ਸਾਹਿਬ ਦੀ ਅਸਥਾਪਨਾ ਸੰਨ ੧੫੫੮ ਦੀ ਵੈਸਾਖੀ ਵਾਲੇ ਦਿਨ 
ਹੋਈ। ਇਹ ਖਿਆਲ ਨਿਰਮੂਲ ਹੈ ਕਿ ਗੁਰੂ ਅਮਰਦਾਸ ਜੀ ਨੋ ਅਕਬਰ ਨੂੰ ਵਰ 
ਦਿੱਤਾ ਸੀ ਕਿ 'ਬਾਉਲੀ ਦਾ ਕੜ੍ਹ ਟੁੱਟਣ ਵੇਲੇ ਚਿਤੌੜ ਜਿੱਤਿਆ ਜਾਏਗਾ'। 
ਇਤਿਹਾਸ ਦੇ ਅੰਕੜੇ ਇਸ ਨੂੰ ਗ਼ਲਤ ਸਾਬਤ ਕਰ ਦਿੰਦੇ ਹਨ। ਬਾਉਲੀ ਦਾ ਕੜ੍ਹ 
੧੫੫੮ ਵਿਚ ਟੁੱਟਾ ਤੇ ਚਿਤੌੜ ਦਾ ਕਿਲ੍ਹਾ ਕਿਤੇ ਸੰਨ ੧੫੬੩ ਵਿਚ ਜਾ ਕੇ 
ਅਕਬਰ ਨੇ ਜਿਤਿਆ ਸੀ। 

ਇਸ ਲੰਗਰ ਦੀ ਮਰਯਾਦਾ ਨੂੰ ਹੋਰ ਪਵਿੱਤਰ ਤੇ ਜ਼ਰੂਰੀ ਬਣਾਉਣ ਲਈ 
ਗੁਰੂ ਅਮਰਦਾਸ ਜੀ ਨੇ ਹੁਕਮ ਦਿਤਾ ਕਿ 'ਜੋ ਉਨ੍ਹਾਂ ਦੇ ਦਰਸ਼ਨਾਂ ਨੂੰ ਆਵੇ ਪਹਿਲਾਂ 
ਲੰਗਰ ਵਿਚੋਂ, ਪੰਗਤ ਵਿਚ ਬੈਠ ਕੇ ਪ੍ਰਸ਼ਾਦ ਛਕੋ । ਜੋ ਭਰਮ ਕਰੇ ਜਾਂ ਨਾ ਛਕੇ ਉਸ 
ਲਈ ਦਰਸ਼ਨ ਦੀ ਮਨਾਹੀ ਕਰ ਦਿੱਤੀ ।' 

ਗੁਰੂ ਜੀ ਨੇ ਹੱਥੀਂ ਲਿਖ ਲਗਾਇਆ ਸੀ। 


(੧੧) 

ਗੋਇੰਦਵਾਲ ਦੇ ਕੁਝ ਸਨਾਤਨੀਆਂ ਵਿਚ ਈਰਖਾ 

ਸੰਗਤ ਵਿਚ ਜੁੜਨ ਤੇ ਪੰਗਤ ਵਿਚ ਬੈਠਣ ਕਰਕੇ ਲੋਕਾਂ ਵਿਚ ਮੈਤਰੀ ਤੇ 
ਪ੍ਰੋਮ-ਭਾਵ ਦਾ ਪ੍ਰਚਾਰ ਬਹੁਤ ਹੋਇਆ। ਇਸ ਨਵੇਂ ਬਣ ਰਹੇ ਸਮਾਜ ਵਿਚ 
ਬਨਾਵਟਾਂ ਦਾ ਤਿਆਗ ਸੀ, ਦਿਖਾਵੇ ਦਾ ਜੀਵਨ ਨਹੀਂ ਸੀ। ਨੇਕੀ ਤੇ ਬੰਦਗੀ ਉਤੇ 
ਗੁਰੂ ਜੀ ਜ਼ੋਰ ਦੇ ਰਹੇ ਸਨ। ਪੁਰਾਣੀਆਂ ਲੀਹਾਂ ਉਤੇ ਟੁਰੇ ਜਾਂਦੇ ਲੋਕਾਂ ਨੂੰ ਇਹ 
ਸਾਰੀਆਂ ਗੱਲਾਂ ਨਾ ਸੁਖਾਈਆਂ। ਸੰਗਤ-ਪੰਗਤ ਵਿਚ ਜਾਤ-ਪਾਤ ਦੇ ਭੇਦ ਦਾ 
ਤਿਆਗ ਉਹਨਾਂ ਨੂੰ ਦੁਖੀ ਕਰਦਾ ਸੀ। ਬਾਉਲੀ ਬਣਨ ਉਪਰੰਤ ਤਾਂ ਉਹਨਾਂ ਦੀ ਲਾ 
ਈਰਖਾ ਹੋਰ ਵੀ ਵਧ ਗਈ। ਹ 

ਉਥੋਂ ਦੇ ਸ਼ੇਖ ਵੀ ਬਾਹਰੋਂ ਆਈਆਂ ਸੰਗਤਾਂ ਨੂੰ ਤੰਗ ਕਰਨ ਵਿਚ ਅੱਗੇ ਸਨ, 
ਪਰ ਆਪਣੀਆਂ ਖ਼ਰਮਸਤੀਆਂ ਕਾਰਨ ਸ਼ਾਹੀ ਖਜ਼ਾਨੇ ਨੂੰ ਹੱਥ ਪਾ ਬੈਠੇ ਤੇ ਚੋਖੀ 
ਸਜ਼ਾ ਭੁਗਤੀ। 

ਗੌਂਦਾ ਮਰਵਾਹਾ, ਜੋ ਗੁਰੂ ਜੀ ਦਾ ਸ਼ਰਧਾਲੂ ਸੀ, ਗੁਜ਼ਰ ਗਿਆ ਸੀ। ਈਰਖਾ 
ਕਰਨ ਵਾਲਿਆਂ ਨੇ ਉਸ ਦੇ ਪੁੱਤਰ ਨੂੰ ਚੁਕਿਆ। ਉਹ ਪਹਿਲਾਂ ਹੀ ਆਪਣਾ ਹੱਕ ਹ 
ਜਤਾ ਰਿਹਾ ਸੀ। ਚੁੱਕਣ ਵਾਲਿਆਂ ਨੇ ਉਸ ਨੂੰ ਗੁਰੂ ਜੀ ਦੇ ਵਿਰੁੱਧ ਪ੍ਰੇਰਿਆ ਕਿ 
ਉਹ ਲਾਹੌਰ ਨਵਾਬ ਪਾਸ ਸ਼ਕਾਇਤ ਭੇਜੇ ਕਿ ਮੇਰੇ ਪਿਉ ਨੋ ਆਪਣੇ ਪਿੰਡ ਵਿਚ 
ਇਕ ਸਾਧੂ ਵਸਾਇਆ ਸੀ, ਹੁਣ ਉਹ ਜ਼ਮੀਨ ਦਬਾ ਬੈਠਾ ਹੈ, ਉਸ ਨੂੰ ਬੇਦਖਲ 
ਕੀਤਾ ਜਾਏ। 

ਲਾਹੌਰ ਦਾ ਹਾਕਮ ਖਵਾਜਾ ਖਾਨ ਉਸ ਸ਼ਕਾਇਤ ਦੀ ਜਾਂਚ ਲਈ ਗੋਇੰਦਵਾਲ 
ਆਇਆ। ਉਸ ਦੇਖਿਆ ਕਿ ਗੁਰੂ ਜੀ ਬੇਗਰਜ਼ ਹਨ ਤੇ ਰੱਬ ਦੇ ਪਿਆਰੇ ਹਨ। 
ਦਿਨ-ਰਾਤ-ਕਥਾ ਕੀਰਤਨ ਅਤੇ ਨਾਮ-ਬਾਣੀ ਦਾ ਪਰਵਾਹ ਚਲ ਰਿਹਾ ਹੈ। ਕਿਸੇ 
ਨਾਲ ਵੈਰ-ਵਿਰੋਧ ਗੁਰੂ ਜੀ ਦਾ ਨਹੀਂ। ਕਿਸੇ ਜ਼ਮੀਨ ਉਤੇ ਉਹ ਆਪਣਾ ਕਬਜ਼ਾ 
ਨਹੀਂ ਸਮਝਦੇ। ਨਵਾਬ ਨੇ ਉਹ ਦਾਅਵਾ ਝੂਠਾ ਕਰਾਰ ਦਿੱਤਾ। ਉਸ ਦੇ ਸਾਥੀ 
ਤਾਹਰ ਬੇਗ ਉਤੇ ਵੀ ਉਸ ਥਾਂ ਦਾ ਪ੍ਰਭਾਵ ਪਿਆ। ਰਾ 


ਅਕਬਰ ਪਾਸ ਸ਼ਕਾਇਤ 


ਲਾਹੌਰ ਦੇ ਨਵਾਬ ਨੋ ਜਦ ਵਿਰੋਧੀਆਂ ਦਾ ਦਾਅਵਾ ਰੱਦ ਕਰ ਦਿੱਤਾ ਤਾਂ 
ਉਹਨਾਂ ਅਕਬਰ ਪਾਸ ਇਕ ਨੌਕਰ ਨੂੰ ਦਿੱਲੀ ਭੇਜਿਆ। ਅਕਬਰ ਵੇਲੇ ਇਹ ਰਿਵਾਜ 
ਸੀ ਕਿ ਜਿਸ ਕਿਸੇ ਨੋ ਫਰਿਆਦ ਕਰਨੀ ਹੁੰਦੀ, ਉਹ ਮੈਲੋ ਕੱਪੜੇ ਪਾ ਕੇ ਦਿੱਲੀ 
ਦਰਬਾਰ ਵਿਚ ਪੁਜਦਾ ਸੀ, ਇਸ ਤਰ੍ਹਾਂ ਅਕਬਰ ਨੂੰ ਪਤਾ ਲਗ ਜਾਂਦਾ ਸੀ ਕਿ 

ਇਹ ਫਰਿਆਦੀ ਆਇਆ ਹੈ।” 

ਉਸ ਨੌਕਰ ਨੇ ਰਸਤੇ ਵਿਚ ਲੋਕਾਂ ਨੂੰ ਗੁਰੂ ਜੀ ਬਾਰੇ ਝੂਠੀਆਂ ਵਾਰਦਾਤਾਂ 
ਸੁਣਾ ਸੁਣਾ ਕੇ ਬੇਰੁਖੀ ਪੈਦਾ ਕਰਨੀ ਚਾਹੀ ਪਰ ਉਸ ਨੂੰ ਕਾਮਯਾਬੀ ਨਾ ਹੋ ਸਕੀ। 
ਅਕਬਰ ਪਾਸ ਵੀ ਉਸ ਸ਼ਿਕਾਇਤ ਕੀਤੀ। ਅਕਬਰ ਦੇ ਪੁੱਛਣ ਉਤੇ ਅਹਿਲਕਾਰਾਂ 
ਦੱਸਿਆ ਕਿ ਨਵਾਬ ਲਾਹੌਰ ਆਪ ਮੌਕੇ ਉਤੇ ਜਾ ਕੇ ਤਹਿਕੀਕਾਤ ਕਰਕੇ ਫ਼ੈਸਲਾ 
ਕਰ ਆਇਆ ਹੈ। ਨਾਲ ਹੀ ਖੁਫੀਆ ਰਿਪੋਰਟਾਂ ਤੋਂ ਪਤਾ ਲਗਦਾ ਹੈ ਕਿ ਮਰਵਾਹ 
ਚੰਧਰੀ ਦੇ ਸਾਰੇ ਇਲਜ਼ਾਮ ਗਲਤ ਹਨ। ਗੁਰੂ ਨਾਨਕ ਦੀ ਗੱਦੀ ਉਤੇ ਗੁਰੂ ਅਮਰ 
ਦਾਸ ਜੀ ਹਨ ਜੋ ਬੜੇ ਮੁੱਤਕੀ, ਪਰਹੇਜ਼ਗਾਰ, ਸੁਲਹ-ਕੁਲ, ਖੁਦਾ-ਪ੍ਰਸਤ, ਬਨੀਨੋਅ 
ਇਨਸਾਨ ਦੇ ਦੋਸਤ ਤੇ ਮਦਦਗਾਰ ਹਨ। ਆਪ ਦਾ ਲੰਗਰਖਾਨਾ ਹਰ ਵਕਤ 
ਖੁਲ੍ਹਾ ਹੈ। ਹਿੰਦੂ, ਮੁਸਲਮਾਨ, ਸਾਧੂ, ਗ੍ਰਹਿਸਤੀ, ਫਕੀਰ ਹਰ ਇਕ ਬਿਨਾਂ ਜਾਤਿ- 
ਪਾਤਿ ਦੀ ਰੋਕ-ਟੋਕ ਦੇ ਸਭ ਨੂੰ ਖਾਣਾ ਮੁਫਤ ਮਿਲਦਾ ਹੈ। 

ਅਕਬਰ ਨੇ ਮੁਕੱਦਮਾ ਖਾਰਜ ਕਰ ਦਿੱਤਾ। ਇਸ ਦੀ ਗਵਾਹੀ ਗੁਰੂ ਰਾਮਦਾਸ 
ਜੀ ਨੇ ਆਪਣੀ ਬਾਣੀ ਵਿਚ ਭਰੀ ਹੈ। 


ਹੋਰ ਸ਼ਕਾਇਤਾਂ 

ਜਦ ਇਹ ਢੰਗ ਵੀ ਸਫ਼ਲ ਨਾ ਹੋਇਆ ਤਾਂ ਉਨ੍ਹਾਂ ਸਿੱਧਾ ਇਲਜ਼ਾਮ 
ਲਗਾਉਣ ਦੀ ਵਿਉਂਤ ਬਣਾਈ। ਉਹਨਾਂ ਇਹ ਦਰਖਾਸਤ ਲਿਖਾਈ ਕਿ ਸ਼ਾਹ 
ਅਕਬਰ ਸਭ ਦੀਨਾਂ ਦਾ ਰਖਵਾਲਾ ਹੈ। ਹਿੰਦੂ ਧਰਮ ਦਾ ਵੀ ਉਹ ਹੀ ਰਾਖਾ ਹੈ। 
ਗੋਇੰਦਵਾਲ ਵਿਚ ਇਕ ਧਰਮ ਉਠਿਆ ਹੈ ਜੋ ਵਰਣਾਂ ਨੂੰ ਨਹੀਂ ਮੰਨਦਾ। ਗੋਇੰਦਵਾਲ 
ਵਿਚ ਅਮਰਦਾਸ ਨਾਮ ਦਾ ਹਿੰਦੂ, ਹਿੰਦੂ ਮਤ ਵਿਚ ਤਬਦੀਲੀਆਂ ਕਰਕੇ ਧਰਮ ਦੀ 
ਹਾਨੀ ਕਰ ਰਿਹਾ ਹੈ। 

ਦੂਜੇ, ਹਿੰਦੂ ਧਰਮ ਵਿਚ ਤਰੈਕਾਲ ਸੰਧਿਆ ਹੈ। ਇਹ ਹੁਣ ਨਾ ਸੂਰਜ ਚੜ੍ਹਨ 
ਵੇਲੇ, ਨਾ ਦੁਪਹਿਰ ਵੇਲੇ, ਨਾ ਸਾਂਝ ਕਾਲ ਸਮੇਂ ਗਾਇਤ੍ਰੀ ਦਾ ਪਾਠ ਉਚਾਰਦੇ ਹਨ। 
ਹਿੰਦੂ ਧਰਮ ਦਾ ਜੇ ਇਹ ਅੰਗ ਟੁੱਟ ਗਿਆ ਤਾਂ ਹਿੰਦੂ ਧਰਮ ਬਿਲਕੁਲ ਹੀ ਖ਼ਤਮ 
ਹੋ ਜਾਏਗਾ। 

ਤੀਜੇ, ਇਹਨਾਂ ਦੇਵ ਬਾਣੀ ਸੰਸਕ੍ਰਿਤ ਛੱਡ ਦਿੱਤੀ ਹੈ ਤੇ ਆਪਣੀ ਰੋਜ਼ ਦੀ 
ਬੋਲੀ ਵਿਚ ਗੀਤ ਗਾਂਦੇ ਹਨ। ਚੌਥੇ, ਇਹ ਹਿੰਦੂ ਰਸਮਾਂ-ਰਿਵਾਜਾਂ ਨੂੰ ਤਿਲਾਂਜਲੀ ਦੇ 
ਰਹੇਂ ਹਨ। ਸ਼ਰਾਧ, ਕ੍ਰਿਆ ਕਰਮ ਵੱਲ ਧਿਆਨ ਹੀ ਨਹੀਂ ਦਿੰਦੇ ਮੂਰਤੀ ਪੂਜਾ ਨਹੀਂ 


(੧੩) 

ਵਜਾ 1 ੬੮: ਦਰ ੮੫ ਰਾ 


ਕਰਦੇ, ਬਲਕਿ ਮੂਰਤੀ ਨਿੰਦਦੇ ਹਨ। ਮਹਿਮਾ ਪ੍ਰਕਾਸ਼ ਅਨੁਸਾਰ ਵਡੇ ਦੂਸ਼ਨ ਇਹ 


ਹੀ ਸਨ ਕਿ- 
ਚਾਰ ਵਰਨ ਕੋ ਇਕ ਮਤ ਕਰਾ। 
ਸਭ ਮਿਲ ਖਾਇ, ਭ੍ਰਿਸ਼ਟ ਜਗ ਕਰਾ । ੩੦।। (ਪੰਨਾ ੧੩੭) 
ਅਤੇ 
ਜੁਗ ਚਾਰੇ ਐਸਾ ਨਹੀਂ ਭਇਆ । । 
ਸੁਰਤ ਸਿੰਮ੍ਰਤ ਤਜ ਅਪਨਾ ਪੰਥ ਕੀਆ। ੩੩।। (ਪੰਨਾ ੧੩੭) 


ਵੇਦਾਂ, ਸ਼ਾਸਤਰਾਂ ਤੇ ਸਿਮਰਤੀਆਂ ਦੀ ਕਹੀ ਛੱਡ ਕੇ ਆਪਣਾ ਪੰਥ ਰਚ ਲਿਆ 
ਹੈ। 

ਅਕਬਰ ਉਹਨਾਂ ਦਿਨਾਂ ਵਿਚ ਲਾਹੌਰ ਆਇਆ ਹੋਇਆ ਸੀ, ਉਸ ਨੇ ਗੁਰੂ 
ਜੀ ਨੂੰ ਸੱਦ ਭੇਜਿਆ। ਗੁਰੂ ਜੀ ਨੇ ਮਜ਼ਬੂਰੀ ਦੱਸੀ 'ਤੇ ਜੇਠਾ ਜੀ' ਨੂੰ ਭੇਜਿਆ- 


ਰ 

ਤੁਮ ਜਾਇ ਕਰੋ ਤਾਂ ਸੌ ਸੰਬਾਦ। ਹ 

ਜੋ ਪੂਛੈ ਤਿਸ ਦੇਹੁ ਜਬਾਬੁ। ੩੯।। (ਪੰਨਾ ੧੩੮) । 
_ਭਾਈ ਜੇਠਾ ਜੀ (ਰਾਮਦਾਸ ਜੀ) ਨੇ ਸਾਰੀਆਂ ਉਠਾਈਆਂ ਤਚਕਾਂ ਦਾ ਜੁਆਬ ਰ 
ਦਿੱਤਾ। 


'ਇਹ ਲੋਕ ਓਂਕਾਰ ਦਾ ਅਰਥ ਤਿੰਨ ਦੇਵਤੇ ਕਰਨ ਲਗ ਪਏ ਹਨ, ਗੁਰੂ 
ਨਾਨਕ ਦਾ ਮਤ ਇਕ ਅੱਲਾਹ ਵਾਹਿਦ ਹੂ ਲਾ ਸ਼੍ਰੀਕ ਦੀ ਪੂਜਾ ਦਸਦਾ ਹੈ। ਇਸ 
ਲਈ 'ਉ' ਨੂੰ ੧ਓਂ 'ਬਣਾਇਆ ਹੈ।" _ 
ਬੋਲੀ ਵਿਚ ਹੀ ਪ੍ਰਚਾਰ ਕੀਤਾ ਹੈ। ਗੁਰੂ ਨਾਨਕ ਨੇ ਆਪਣੇ ਉੱਚ ਖਿਆਲ ਤੇ 
'ਖਸਮ ਕੀ ਬਾਣੀ' ਆਮ ਬੋਲੀ ਵਿਚ ਉਚਾਰੇ ਹਨ, ਤਾਂ ਕਿ ਸਰਵ ਸਾਧਾਰਨ ਪਰਜਾ ਹ 
ਦਾ ਉਧਾਰ ਹੋਵੇ ਤੇ ਖਲਕਤ ਦਾ ਫ਼ਾਇਦਾ ਹੋਵੇ। ਹ 
ਤੀਜੇ, ਤੀਰਥ ਮਹਾਂ ਪੁਰਖਾਂ ਦੇ ਤਪ ਕਰਕੇ ਪਵਿੱਤਰ ਹੋਏ ਸਨ। ਅਸੀਂ ਪ੍ਰਮੇਸ਼ਰ ਹ 
ਦੇ ਨਾਮ ਦਾ ਤਪ ਕਰਦੇ ਹਾਂ; ਜਿਥੇ ਨਾਮ ਹੋਏਗਾ, ਉਹ ਥਾਂ ਪਵਿੱਤਰ ਹੋ ਜਾਏਗੀ। ਰ 
ਜਾਤਪਾਤ ਦੀ ਗੱਲ ਕਰਦੇ ਉਹਨਾਂ ਦੱਸਿਆ ਕਿ ਗੁਰੂ ਨਾਨਕ ਦੇਵ ਜੀ 
ਜਾਤ ਨੂੰ ਜਨਮ ਤੋਂ ਨਹੀਂ ਮੰਨਦੇ, ਉਹ ਜਾਤ-ਪਾਤ ਕਰਮ ਤੋਂ' ਮੰਨਦੇ ਹਨ। ਜਨਮ 
ਤੋਂ ਜਾਤ ਮੌਨਣ ਨਾਲ ਦਿਲ ਵਿਚ ਨਫ਼ਰਤ ਉਪਜਦੀ ਹੈ। ਗੁਰੂ ਜੀ ਦਿਲਾਂ ਵਿਚ 
ਅੱਲ੍ਹਾ ਨਾਲ ਪ੍ਰੇਮ ਤੇ ਅੱਲ੍ਹਾ ਦੀ ਰਚੀ ਦੁਨੀਆਂ ਨਾਲ ਪ੍ਰੇਮ ਸਿਖਾਲਦੇ ਹਨ। 


(੧੪) 

੪੧੧੧੧ ੨੨ ਨਵ 


ਪੰਜਵੇ ਹਿੰਦੂ ਤਰੈਕਾਲ ਸੰਧਿਆ ਮੰਨਦਾ ਹੈ। ਸਾਡੇ ਵਿਚ ਮੁਲ ਚੀਜ਼ ਹਰ ਵੇਲੇ 
ਸਾਈਂ ਦੀ ਹਜ਼ੂਰੀ ਵਿਚ ਰਹਿਣਾ ਹੈ। ਮੂਰਤੀ ਪੂਜਾ ਅਸੀਂ ਨਹੀਂ ਕਰਦੇ। ਅਸੀਂ ਖੁਦਾ 
ਨੂੰ ਹਰ ਥਾਂ ਵਿਆਪਕ ਸਮਝਦੇ ਹਾਂ। ਬੁੱਤ ਪੱਥਚ ਹੈ, ਨਿਰਜਿੰਦ ਹੈ। ਇਹ ਬੁੱਤ- 
ਪ੍ਰਸਤੀ ਅਸਲ ਵਿਚ ਬੋਧੀਆਂ ਦੀ ਸ਼ੈ ਹੈ ਉਹ ਵਿਆਪਕ ਵਾਹਿਗੁਰੂ ਦੇ ਉਪਾਸ਼ਕ 
ਨਾ ਹੋਣ ਕਰਕੇ ਆਪਣੇ ਬਜ਼ਰਗ ਦੀ ਮੂਰਤੀ ਨਾਲ ਪ੍ਰੋਮ ਕਰਦੇ ਹਨ। ਜਿਨ੍ਹਾਂ ਪਾਸ 
ਜ਼ਾਹਿਰਾ ਜ਼ਹੂਰ ਹੈ, ਉਹਨਾਂ ਨੂੰ ਮੂਰਤੀ-ਪੂਜਾ ਦੀ ਕੀ ਲੋੜ ਹੈ ? 
ਇਸ ਤਰ੍ਹਾਂ ਦੇ ਤੇ ਹੋਰ ਵੀਚਾਰ ਭਾਈ ਜੇਠਾ ਜੀ ਦੇ ਮੁਖ ਤੋਂ ਸੁਣ ਕੋ ਅਕਬਰ 
ਨੇ ਕਿਹਾ-- 
ਚ “ਯਹ ਫ਼ਕਰ ਮੌਲਾ ਜਾਤ । 
ਨਹੀਂ ਚਲੇ ਇਨ ਸੌ ਬਾਤ । 
ਮੌਲਾਂ ਵਲੀ ਨਹੀਂ ਭੇਦ।' ੫੫।। (ਪੰਨਾ ੧੪੦) 
ਸਾਰੇ ਝੂਠੇ ਕਰਕੇ ਭੇਜੇ ਤੇ ਖਾਹਿਸ਼ ਪ੍ਰਗਟ ਕੀਤੀ ਕਿ ਉਹ ਦਰਸ਼ਨਾਂ ਨੂੰ ਆਪ 
ਗੋਇੰਦਵਾਲ ਆਵੇਗਾ। ਅਕਬਰ ਨੋ ਇਹ ਸ਼ਬਦ ਵੀ ਕਹੇ-- 
ਵੈ (ਗੁਰੂ ਅਮਰਦਾਸ) ਮੌਲਾ ਕੀ ਜ਼ਾਤ ਹੈ, ਭੇਦ ਕਰਮ ਕਫ਼ ਨਾਂਹ। 
ਜੇ ਕੋਈ ਰੀਸ ਤਾਂ ਕੀ ਕਰੇ ਤਾਂ ਪਰ ਵਡਾ ਗੁਨਾਹ। ੧੧।। (ਪੰਨਾ ੧੭੬) 


ਅਕਬਰ ਗੋਇੰਦਵਾਲ ਵਿਚ 

ਸੰਨ ੧੫੬੫ ਵਿਚ ਅਕਬਰ ਆਪ ਗੁਰੂ ਦੇ ਦਰਬਾਰ ਵਿਚ ਨਿਮਰਤਾ ਧਾਰ 
ਆਇਆ। ਇਥੋਂ ਤਕ ਲਿਖਿਆ ਹੈ ਕਿ 'ਜਦ ਕੁਝ ਲੋਕਾਂ ਨੇ ਰੇਸ਼ਮੀ ਕਪੜਾ ਵਿਛਾ 
ਸਵਾਗਤ ਕਰਨਾ ਚਾਹਿਆ ਤਾਂ ਉਸ ਨੇ ਉਠਾ ਕੇ ਪਰ੍ਹਾਂ ਕਰ ਦਿੱਤਾ ਤੇ ਪੈਰ ਨਹੀਂ 
ਰੱਖਿਆ- 

ਅਕਬਰ ਸੁਜਾਨ ਤਹਾ ਪਗ ਨਹੀਂ ਧਰਾ। 

ਨਿਜ ਹਾਥ ਉਠਾਇ ਕਨਾਰੇ ਕਰਾ। 

ਪਗ ਪਿਆਦਾ ਚਲ ਆਇਆ ਗੁਰ ਪਾਸ। 

ਦੇਖਾ ਦਰਸ਼ਨ ਜੋਤ ਪਰਕਾਸ।। ੫।। (ਪੰਨਾ ੨੪੧) 

ਲੰਗਰ ਵਿਚ ਪ੍ਰਸ਼ਾਦ ਛਕਿਆ। ਗੁਰੂ ਜੀ ਨੂੰ ਮਿਲਿਆ। ਅਕਬਰ ਨੇ ਇਤਨਾ 
ਇੰਤਜ਼ਾਮ ਦੇਖ ਕੇ ਲੰਗਰ ਨਾਲ ਜ਼ਮੀਨ ਲਗਵਾਉਣ ਦੀ ਇੱਛਾ ਪ੍ਰਗਟ ਕੀਤੀ। 


(੧੫) 

ਗੁਰੂ ਜੀ ਫ਼ਰਮਾਇਆ- 'ਮੈਂ ਨਹੀਂ ਚਾਹੁੰਦਾ ਕਿ ਲੰਗਰ ਇਕ ਹੀ ਆਦਮੀ ਦੇ ਸਹਾਰੇ 
ਚਲੋ। ਇਹ ਸੰਗਤ ਦਾ ਹੈ, ਸੰਗਤ ਹੀ ਚਲਾਏਗੀ ।' ਅਕਬਰ ਨੇ ਬਹੁਤ ਮਜ਼ਬੂਰ 
ਕੀਤਾ। ਬੀਬੀ ਭਾਨੀ ਨੂੰ ਆਪਣੀ ਬੱਚੀ ਕਹਿ ਕੇ ੨੨ ਪਿੰਡਾਂ (ਝਬਾਲ ਝਬਾਲ) ਦਾ ਇਲਾਕਾ 
ਨ ਵਲ ਨਉ 
ਵਰਤੇ, ਕੈਸੀ ਬੇਪ੍ਰਵਾਹੀ ਸੀ। 

ਕਨਿੰਘਮ ਦਾ ਕਹਿਣਾ ਹੈ ਕਿ ਸਹਿਨਸ਼ੀਲ ਅਕਬਰ ਵਿਚ ਗੁਰੂ ਜੀ ਨੇ ਇਕ 
ਚੰਗੇ ਸਰੋਤੇ ਨੂੰ ਪਾਇਆ। ਉਹ ਗੁਰੂ ਜੀ ਦੇ ਵਾਕ ਸੁਣਦਾ ਹੀ ਰਿਹਾ। 

ਆਪ ਜੀ ਦਾ ਸਮੁੱਚਾ ਜੀਵਨ ਇਕ ਲਗਨ ਦਾ ਜੀਵਨ ਸੀ। ਇਨਸਾਨੀ 
ਜ਼ਿੰਦਗੀ ਦੀ ਕਦਰ ਆਪ ਬਹੁਤ ਕੀਤਾ ਕਰਦੇ ਸਨ। ਸਤੀ ਦੀ ਰਸਮ ਦੀ ਨ 
ਸਿਰਫ਼ ਨਿਖੇਧੀ ਕੀਤੀ, ਸਗੋਂ ਤੋੜੀ। ਅਕਬਰ ਨੇ ਵੀ ਮਨਾਹੀ ਕੀਤੀ ਸੀ ਪਰ ਨਾਲ 
ਕਿਹਾ ਸੀ ਕਿ ਜੇ ਕੋਈ ਮਰਜ਼ੀ ਨਾਲ ਸਤੀ ਹੋਣਾ ਚਾਹੇ ਤਾਂ ਰੋਕ ਨਾ ਪਾਈ ਜਾਏ ਪਰ 
ਗੁਰੂ ਜੀ ਨੇ ਮੂਲੋਂ ਹੀ ਵਰਜੀ। ਆਪ ਨੀਵਿਆਂ ਨੂੰ ਛਾਤੀ ਨਾਲ ਲਗਾਣਾ ਆਪਣਾ 
ਧਰਮ ਸਮਝਦੇ ਸਨ। ਮੱਥੋ ਮੁਰਾਰੀ ਦੀ ਸਾਖੀ ਇਤਿਹਾਸ ਪ੍ਰਸਿੱਧ ਸਾਖੀ ਹੈ। ਜਾਤ- 
ਪਾਤ ਤੋੜਨ ਵਿਚ ਗੁਰੂ ਜੀ ਸਭ ਤੋਂ ਅੱਗੇ ਰਹੇ ਤੇ ਜਾਤਾਂ ਦੇ ਬੰਧਨਾਂ ਤੋਂ ਸਿੱਖਾਂ ਨੰ 
ਆਜ਼ਾਦ ਕੀਤਾ। ਭਾਈ ਗੁਰਦਾਸ ਜੀ ਲਿਖਦੇ ਹਨ ਕਿ ਦੇਵੀ ਦੇਵਤੇ ਇਸ ਤਰ੍ਹਾਂ 
ਨਸੇ ਜਿਵੇਂ ਸ਼ੇਰ ਨੂੰ ਦੇਖ ਕੇ ਹਰਨ ਨੱਸਦੇ ਹਨ। 

'ਦੇਵ ਦੇਵ ਦੁੜਾਇਅਨੁ ਜਿਉ ਮਿਰਗਾਵਲਿ ਦੇਖਿ ਬਘੇਲਾ।। ੧੧।। 

(ਵਾਰ ੨੫, ਪਉੜੀ ੧੧) 

ਨਿਮਰਤਾ ਦੇ ਵੀ ਗੁਰੂ ਜੀ ਅੰਬਰ ਸਨ। ਕਦੀ ਵੀ ਆਪਣੇ ਆਪ ਨੂੰ ਉੱਚਾ 
ਨਾ ਕਿਹਾ। ਸਗੋਂ ਜਿਉਂ ਜਿਉਂ ਫਲ ਲੱਗੇ, ਦਰਖਤ ਵਾਂਗੂੰ ਨਿੰਵਦੇ ਰਹੇ। ਭਾਈ 
ਗੁਰਦਾਸ ਜੀ ਕਹਿੰਦੇ ਹਨ ਕਿ ਗੁਰੂ ਅਮਰਦਾਸ ਜੀ ਦੀਆਂ ਬੇਅੰਤ ਸਿਫ਼ਤਾਂ ਹਨ 
ਉਹਨਾਂ ਕਦੇ ਵੀ ਆਪਣੇ ਆਪ ਨੂੰ ਨਹੀਂ ਗਣਾਇਆ। 

“ਅਪਰੰਪਾਰ ਆਗਾਧਿ ਬੋਧਿ ਪਰਮਿਤਿ ਪਾਰਾਵਾਰ ਨ ਪਾਇਆ। 

ਆਪੇ ਆਪਿ ਨ ਆਪੁ ਜਣਾਇਆ।। ੧੩।। 

(ਵਾਰ ੨੪, ਪਉੜੀ ੧੩) 

ਆਪ ਜੀਂ ਸਦਕਾ ਹੀ ਪੁਰਾਣੀ ਧਾਰਨਾ ਬਦਲੀ। ਵੈਸ਼ਨਵ ਰੁਚੀਆਂ ਮੁਕੀਆਂ। 
ਅਰਚਾ ਪੂਜਾ ਸਿੱਖਾਂ ਵਿਚੋਂ ਗਈ । ਸਾਕਾਰ ਵਿਧੀ ਦੀ ਆਰਾਧਨਾ ਮਿਟੀ। ਆਪ ਜੀ 
ਨੇ ਸੰਗਤਾਂ ਨੂੰ ਧਿਆਨ ਨਿਰੰਕਾਰ ਵਿਚ ਲਗਾਉਣ ਲਈ ਕਿਹਾ : 


(੧੬) 

ਸਹਜੇ ਅਦਿਸਟੁ ਪਛਾਣੀਐ 
ਨਿਰਭਉ ਜੋਤਿ ਨਿਰੰਕਾਰੁ। 

ਸਭਨਾ ਜੀਆ ਕਾ ਇਕੁ ਦਾਤਾ 

ਜੋਤੀ ਜੋਤਿ ਮਿਲਾਵਣਹਾਰ (ਪੰਨਾ ੬੮) 


ਇਸ ਨੂੰ ਉਹਨਾਂ, “ਭਗਤਿ ਨਿਰਾਲੀ ਅਲਾਹ" ਦੀ ਕਿਹਾ 

ਜੋ ਸੰਸਾਰ ਨੂੰ ਦੁਖ ਹੀ ਮੰਨਦੇ ਤੇ ਕਹਿੰਦੇ ਹਨ ਕਿ ਅਸਲ ਸੁਖ ਵਿਸ਼ਨੂੰ ਦੇ 
ਪਰਮ ਧਾਮ ਵਿਚ ਹੈ, ਆਪ ਜੀ ਨੇ ਉਨ੍ਹਾਂ ਲੋਕਾਂ ਨੂੰ ਸਮਝਾਇਆ ਕਿ ਨਿਰਾਲੀ 
ਭਗਤੀ ਨਾਲ ਸਭ ਪਾਸੇ ਖੇੜਾ ਹੀ ਖੇੜਾ ਦਿਸੇਗਾ, ਆਪ ਜੀ ਦਾ ਹੀ ਫ਼ਰਮਾਨ ਹੈ : 

ਆਪਿ ਬੰਸਤੁ ਜਗਤੁ ਸਭ ਵਾੜੀ।। 

ਨਾਨਕ ਪੂਰੈ ਭਾਗਿ ਭਗਤਿ ਨਿਰਾਲੀ। ਰ੍ (ਪੰਨਾ-੧੧੭੭) 

ਸ੍ਰੀ ਅੰਮ੍ਰਿਤਸਰ ਦੀ ਸਾਜਨਾ ਵੀ ਆਪ ਜੀ ਦੀ ਆਗਿਆ ਨਾਲ ਹੋਈ. ਸਿੱਖ 
ਦੇ ਨਿੱਤ ਦੇ ਨੇਮ ਬਾਰੇ ਉਹਨਾਂ ਫ਼ੁਰਮਾਇਆ: 

ਪਹਰ ਰਾਤ੍ਰ ਪਿਛਲੀ ਜਬ ਰਹੈ। 

ਕਰ ਇਸ਼ਨਾਨ ਇਕੰਤ ਹੋਇ ਬਹੈ। ੪।। 

ਗੁਰ ਸਰੂਪ ਹਿਰਦੇ ਮੈ ਧਾਰੇ। 

ਗੁਰਬਾਨੀ ਮਨ ਮਾਹਿ ਬਿਚਾਰੇ।। ੫।। (ਪੰਨਾ ੨੪੯) 

ਭਾਈ ਨੰਦ ਲਾਲ ਜੀ ਨੇ ਜੰਗ ਨਾਮਾ ਲਿਖਿਆ ਹੈ ਕਿ ਹੁਣ ਸੁਲਤਾਨ 
ਬਾਦਸ਼ਾਹ ਵੀ ਉਹਨਾਂ ਦੇ ਤੁਲ ਨਹੀਂ, ਮੌਤ ਦਾ ਡਾਢਾ ਫ਼ਰਿਸ਼ਤਾ ਵੀ ਉਹਨਾਂ ਦੇ ਹੀ 
ਅਧੀਨ ਹੈ। (ਇਹ ਗੋਇੰਦਵਾਲ ਵਿਖੇ ਗੁਰਿਆਈ ਸਮੇਂ ਕਿਸੇ ਵੀ ਮ੍ਰਿਤੂ ਨ ਹੋਣ 
ਵਲ ਇਸ਼ਾਰਾ ਕਰ ਰਹੇ ਹਨ) 

ਸਮੇਂ ਦੇ ਬਾਦਸ਼ਾਹ ਉਹਨਾਂ ਦੇ ਅਧੀਨ ਹੋ ਕੋ ਚਲਦੇ ਹਨ। ਖੁਸ਼ੀ ਤੇ ਖੋੜਾ 
ਉਨ੍ਹਾਂ ਪਾਸ ਹੈ। 

ਜਦ ਉਹ ਬੋਲਦੇ ਹਨ ਤਾਂ ਨੂਰ ਡੁੱਲ੍ਹਦਾ ਹੈ, ਅਤੇ ਜੀਵਨ ਜਗ-ਮਗਾ ਜਾਂਦਾ 
ਹੈ। 

ਜਹਾਂ ਰੌਸ਼ਨ ਅਜ਼ ਨੂਰਿ ਅਰਸ਼ਾਦਿ ਊ।।੬੬।। 

ਬਸ, ਇਹ ਹੀ ਕਹਿਣਾ ਬਣਦਾ ਹੈ ਕਿ ਉਨ੍ਹਾਂ ਦੀ ਵਡਿਆਈ ਤੇ ਮੇਹਰ 

ਗਿਣਤੀ ਤੋਂ ਬਾਹਰ ਹੈ। 

'ਫ਼ਜ਼ਾਲੋ ਕਰਾਮਾਸ਼ ਫ਼ਜ਼ੂੰ ਅਜ ਸ਼ੁਮਾਰ।। ੬੭1!" 

ਰਾਜਾ ਟੋਡਰ ਮਲ ਨੇ ਗੁਰੂ ਅਮਰਦਾਸ ਜੀ ਦੇ ਦਰਸ਼ਨ ਕਰਕੇ ਅਕਬਰ ਨੂੰ 
ਕਿਹਾ ਸੀ। 'ਰਵਿ ਸਮ ਜਾਨਤ ਸ਼ਬਿ ਹੈ। ਅਕਬਰ ਵੀ ਦਰਸ਼ਨ ਕਰਕੇ ਅਤੇ 
ਕੁਦਰਤੀ ਨੂਰ ਵਰ੍ਹਦਾ ਦੇਖ ਹੈਰਾਨ ਹੋਇਆ ਸੀ। ਉਸ ਦੀ ਪੁੱਛ 'ਤੇ ਕਿ ਇਤਨਾ 
ਨੂਰਾਨੀ ਮੁਖੜਾ ਕਿਸ ਕਾਰਨ ਹੈ ਤਾਂ ਮਹਾਰਾਜ ਨੇ ਫ਼ਰਮਾਇਆ ਸੀ : ਯਹਿ ਯਾਦ 
ਹਕ ਫੱਲ। ਕਵੀ ਸੌਦਾ ਸਿੰਘ ਨੇ ਗਾਈ ਗੁਰ-ਬੰਸਾਵਲੀ ਵਿਚ ਗੁਰੂ ਅਮਰਦਾਸ ਜੀ 
ਨੂੰ 'ਭਗਤਿ ਜੋਗ ਕੀ ਖਾਨ' ਕਹਿ ਕੇ ਮਹਿਮਾ ਗਾਈ ਹੈ। 

ਕਨ੍ਹਈਆ ਲਾਲ ਨੇ 'ਤਾਰੀਖ਼-ਇ-ਪੰਜਾਬ' ਵਿਚ ਲਿਖਿਆ ਕਿ ਗੁਰੂ ਅਮਰਦਾਸ 
ਜੀ ਨੇ ਗੋਇੰਦਵਾਲ ਆਬਾਦ ਕਰਕੇ ਮਿਹਰਾਂ ਤੇ ਬਖਸ਼ਸ਼ਾਂ ਦਾ ਸੋਮਾ ਹੀ ਜਾਰੀ ਕਰ 
ਦਿੱਤਾ ਸੀ। ਸਾਰੇ ਜਗਤ ਵਿਚ ਥਾਂ ਥਾਂ ਜੀਵਨ ਰਾਹ ਦਿ੍‌ੜਾਉਣ ਲਈ ਜੋ ੨੨ 
ਮੰਜੀਆਂ ਅਸਥਾਪਨ ਕੀਤੀਆਂ-ਉਨ੍ਹਾਂ ਨੇ ਭਗਤੀ ਦਿ੍‌ੜ੍ਹ ਕਰਵਾਈ। ਗੁਰੂ ਦਾ 
ਲੰਗਰ ਹਰ ਪ੍ਰਾਣੀ, ਹਰ ਜਾਤ ਲਈ, ਹਰ ਸਮੇਂ ਜਾਰੀ ਰਹਿੰਦਾ ਸੀ। ਗੁਰੂ ਜੀ ਦਾ 
ਆਪਣਾ ਆਹਾਰ ਬਹੁਤ ਹੀ ਸਾਦਾ ਸੀ। ਸੰਗਤਾਂ ਨੂੰ ਤਾਂ ਉਹ ਹਰ ਪ੍ਰਕਾਰ ਦਾ 
ਭੋਜਨ ਛਕਾਂਦੇ ਸਨ ਪਰ ਆਪ ਜੌਆਂ ਦਾ ਅਲੂਣਾ ਦਲੀਆ ਹੀ ਖਾਂਦੇ ਸਨ। 

ਮਾਤਾ ਪ੍ਰੀਤਿ ਕਰੇ ਪੁਤੁ ਖਾਇ' ਦੇ ਦ੍ਰਿਸ਼ਟਾਂਤ ਦੀ ਪ੍ਰਤੱਖ ਵਿਆਖਿਆ 
ਸੰਗਤਾਂ ਨੇ ਉਸ ਸਮੇਂ ਦੇਖੀ ਸੀ ਜਦ ਕੁਰਲੇ ਕਰਦੇ ਓਗਰੇ ਵਿਚੋਂ ਹੀ ਲੰਗਰ ਵਿਚ 
ਵਰਤਾਏ ਭੋਜਨ ਦੇ ਕਣ ਦਰਸਾ ਦਿੱਤੇ ਸਨ। ਭਾਵ ਇਹ ਸੀ ਕਿ ਮਹਾਰਾਜ ਸੰਗਤਾਂ 
ਨੂੰ ਛਕਾ ਕੇ ਬਹੁਤ ਹੀ ਖੁਸ਼ ਹੁੰਦੇ ਸਨ। ਆਪ ਜੀ ਦੇ ਮਿੱਠੇ ਬੋਲ ਹਰ ਇਕ ਦਾ 
ਹਿਰਦਾ ਵਿੰਨ੍ਹਦੇ ਸਨ। 

'ਸੂਰਜ ਪ੍ਰਕਾਸ਼' ਨੇ ਮੁਖੜੇ ਨੂੰ ਅਨੰਦਦਾਇਕ, ਪ੍ਰਕਾਸ਼ਮਈ ਲਿਖਿਆ ਹੈ ਅਤੇ 
ਪ੍ਰਭਾਵ ਇਹ ਪੈਂਦਾ ਹੈ ਕਿ ਦਰਸ਼ਨ ਕਰਦਿਆਂ ਹੀ ਡਰ ਭੈ ਨਸ ਜਾਂਦੇ ਹਨ : 

ਚੰਦਮਾ ਉਜਾਸ ਕੇ ਸਮਾਨ ਰਹਿ ਭਾਸ ਕੇ। 

ਬਦਨ ਸੁਖ ਰਾਸਿ ਕੇ ਸੁਹਾਯੋ ਤ੍ਰਾਸ ਨਾਸ ਕੇ। 

'ਤਵਾਰੀਖ ਗੁਰੂ ਖਾਲਸਾ' ਦਾ ਲੇਖਕ ਗੁਰੂ ਜੀ ਨੂੰ ਪ੍ਰਸੰਨ-ਮੁਖ ਤੇ ਉਦਾਰ- 
ਚਿਤ ਲਿਖ ਕੇ ਸਤਿਕਾਰ ਦੇਂਦਾ ਹੈ। ਆਪ ਜੀ ਡੇਢ ਪਹਿਰ ਰਾਤ ਰਹਿੰਦੀ ਜਾਗਦੇ 
ਤੇ ਬ੍ਰਹਮ ਦੇ ਧਿਆਨ ਵਿਚ ਜੁੜੇ ਜਾਂਦੇ। ਸਫ਼ੈਦ ਬਸਤਰ ਪਾ ਕੇ ਸਿੰਘਾਸਨ 'ਤੇ 
ਬੈਠਦੇ ਅਤੇ ਕੀਰਤਨ ਸੁਣਦੇ ਤੋ ਫਿਰ ਉਪਦੇਸ਼ ਦਿੰਦੇ। ਉਦਾਰ ਤੇ ਤਿਆਗੀ ਐਸੇ 

ਸੀ ਕਿ ਜੋ ਰੋਜ਼ ਦੀ ਰਸਦ, ਰਕਮ ਆਉਂਦੀ ਸਭ ਰਾਤ ਨੂੰ ਮੁਕਾ ਬਿਰਾਜਦੇ। 

ਸੀ. ਐਚ. ਗੁਰੂ ਅਮਰਦਾਸ ਜੀ ਨੂੰ ਇਕ ਉਤਸ਼ਾਹੀ ਉਪਦੇਸ਼ਕ (ਜੈਲੱਸ 
ਪੀਚਰ) ਕਹਿੰਦਾ ਹੈ, ਅਤੇ ਲਤੀਫ ਉਨ੍ਹਾਂ ਨੂੰ ਇਖਲਾਕੀ ਜੁਰਅਤਿ (ਮਾਰਲ ਕਰੱਜ) 
ਦੇ ਮਾਲਕ ਦੇ ਰੂਪ ਵਿਚ ਦੇਖਦਾ ਹੈ। ਉਨ੍ਹਾਂ ਦੀ ਬਾਣੀ ਨੂੰ ਉਹ ਸਰਲ ਸ਼ੈਲੀ ਤੇ 
ਨਿਰਮਲ ਵਿਚਾਰ (ਸਿੰਪਲੀਸਿਟ ਔਫ਼ ਡਿਕਸ਼ਨ ਐਂਡ ਪਿਯੂਰਟੀ ਔਫ਼ ਆਈਡਯਾ) 
ਨਾਲ ਭਰਪੂਰ ਦੇਖਦਾ ਹੈ, ਜੋ ਸਿੱਧੀ ਹਿਰਦੇ ਵਿਚ ਉਤਰ ਜਾਂਦੀ ਹੈ। ਜਿਵੇਂ ਉਨ੍ਹਾਂ 
ਸਤੀ ਦੀ ਮਾੜੀ ਪ੍ਰਥਾ ਨੂੰ ਹਟਾਇਆ ਤੇ ਵਿਧਵਾ ਵਿਆਹ ਦੀ ਪ੍ਰੇਰਨਾ ਦਿੱਤੀ, ਉਹ 
ਦਲੋਰੀ ਭਰਿਆ ਕਦਮ ਹੀ ਸੀ। ਇਕ ਦਿਨ ਸਮੁੱਚੀ ਸੰਗਤ ਨੇ ਬੇਨਤੀ ਕੀਤੀ ਕਿ 
ਮਹਾਰਾਜ, ਜੋ ਲਖਣ ਤੁਸੀਂ ਆਪਣੇ ਸਿੱਖਾਂ ਵਿਚ ਦੇਖਣਾ ਚਾਹੁੰਦੇ ਹੋ, ਉਨ੍ਹਾਂ ਦਾ ਇਕ 
ਵਾਰੀ ਵਰਣਨ ਜ਼ਰੂਰ ਕਰ ਦਿਉ । ਜੋ ਕਰਮ ਜ਼ਰੂਰੀ ਹਨ। ਉਨ੍ਹਾਂ ਦਾ ਵਿਸਥਾਰ ਵੀ 
ਬਖਸ਼ਿਸ਼ ਕਰਕੇ ਸਮਝਾ ਦਿਉ। 

ਮਹਾਰਾਜ ਨੇ ਫ਼ਰਮਾਇਆ-ਅੰਤ੍ਰੀਵ ਲਖਣ ਤਾਂ ਲਖੇ ਨਹੀਂ ਜਾ ਸਕਦੇ, ਪਰ 
ਫਿਰ ਵੀ ਇਹ ਲਖਣ ਜਿਸ ਵਿਚ ਦੇਖੋ, ਜਾਣੋ ਉਹ ਗੁਰੂ ਦਾ ਸਿੱਖ ਹੈ, ਭਗਤ ਹੈ, 
ਸ਼ਰਧਾਲੂ ਹੈ। ਸਤੋ-ਗੁਣੀ, ਸਮਦਰਸੀ, ਸ਼ਾਂਤ-ਚਿਤ, ਉਦਾਰ, ਗੁਣ-ਗ੍ਰਾਹੀ, ਨਿਰਭੈ, 
ਕੋਮਲ-ਚਿੱਤ, ਗੰਭੀਰ, ਸਭ ਦਾ ਸੱਜਣ, ਪ੍ਰਸੰਨ-ਮੁਖ, ਹਰਿ ਗੁਰੂ ਭਗਤ, ਲਾਭ-ਹਾਨ 
ਸੁਖ-ਦੁੱਖ, ਮਿਤ੍ਰ-ਸਤ੍ਰਹ ਮਾਨ-ਅਪਮਾਨ ਵਿਚ ਵਿਆਕੁਲ ਨਾ ਹੋਣ ਵਾਲੇ, ਜ਼ਰੂਰੀ 
ਅੰਗ ਹਨ। 

“ਕਰਮ ਇਹ ਰੱਖੇ ਕਿ ਸਦਾ ਹੀ ਭਲਾ ਕਰਨਾ ਹੈ। ਮਨ-ਬਚ-ਕਰਮ ਕਰਕੇ 
ਸਿਖਿਆ ਦੇਣ ਨਾਲੋਂ, ਆਪਣੀ ਨੋਕ ਮਿਸਾਲ ਕਰਕੇ ਅਤੇ ਸਦਾ ਭਲਾ ਚਾਹੁਣ 
ਕਰਕੇ ਦੂਜੇ 'ਤੋ ਛੋਤੀ ਪ੍ਰਭਾਵ ਪੈਂਦਾ ਹੈ। ਮਮਤਾ ਕਦੇ ਨ ਰੱਖਣੀ। ਇਹ ਕੁਟੰਭ ਦੀ 
ਸੋਵਾ ਵੀ ਇਵੇਂ ਹੀ ਕਰਨੀ ਜਿਵੇਂ ਦਾਈ ਪੁੱਤਰਾਂ ਨੂੰ ਪਾਲਦੀ ਜਾਂ ਰਾਖਾ ਖੇਤ ਰੱਖਦਾ 
ਹੈ। ਦਗਾ, ਛਲ, ਨਿੰਦਾ-ਚੁਗਲੀ ਕਦੇ ਨਹੀਂ ਕਰਨੀ। 

ਆਖ਼ਰ ਵਿਚ ਫ਼ਰਮਾਇਆ-ਜਿਹਨਾਂ ਮਨੁੱਖਾਂ ਪਾਸ ਸ਼ਰਧਾ ਦੇ ਕੰਨ ਨਹੀਂ 
ਗਿਆਨ ਦੀਆਂ ਅੱਖਾਂ ਨਹੀਂ, ਅੰਦਰ ਤ੍ਰਿਸ਼ਨਾ-ਰੂਪੀ ਅੱਗ ਹੈ ਇਸ ਵਾਸਤੇ ਸ਼ਬਦ 
ਦੁਆਰਾ ਹਿਰਦੇ ਵਿਚ ਪ੍ਰਕਾਸ਼ ਨਹੀਂ ਕਰ ਸਕਦੇ- 

ਮਨਮੁਖ ਬੋਲੋ ਅੰਧੁਲੇ ਤਿਸ ਮਹਿ ਅਗਨੀ ਕਾ ਵਾਸੁ।। 
ਬਾਣੀ ਸੁਰਤਿ ਨ ਬੁਝਨੀ ਸਬਦਿ ਨ ਕਰਹਿ ਪ੍ਰਗਾਸੁ।। 
(ਪੰਨਾ ੧੪੧੫) 

ਬਸ, ਅੰਤ ਵਿਚ ਭਾਈ ਸੰਤੋਖ ਸਿੰਘ ਜੀ ਦੇ ਸ਼ਬਦਾਂ ਵਿਚ ਇਹ ਹੀ ਕਹਿਣਾ 
ਹੈ ਕਿ ਗੁਰੂ ਅਮਰਦਾਸ ਜੀ ਜਿਸ 'ਤੇ ਪ੍ਰਸੰਨ ਹੋਣ ਉਸ ਦੀ ਮੁਕਤੀ ਦਾ ਬੂਹਾ, 
ਸਿਰਫ਼ ਇਤਨਾ ਕਹਿ ਕੇ ਦਰਸਾ ਦੇਂਦੇ ਹਨ, ਕਿ ਭਾਈ ! ਬਾਹਰ ਨਾ ਭਟਕ, ਚਿਤ 
ਵਿਚ ਸਿਮਰਨ ਕਰ। ਐਸਾ ਸੁਖਾਲਾ ਰਾਹ ਦਸਣ ਵਾਲੇ ਗੁਰੂ ਜੀ ਦੀ ਜੈ ਹੋਵੇ, ਜੈ 
ਹੋਵੇ, ਜੇ ਹੋਵੇ। 
ਦਰ ਦੇਤਿ ਬਤਾਇ ਸੁ ਮੁਕਤਿ ਕੋ ਹੋਹਿ ਪ੍ਰਸੀਦਤ ਚਿਤ ਸਿਮਰ। 
ਮਰ ਜਨਮਤ ਕੋ ਸੰਕਟ ਕਟਤਿ, ਜੈ ਜੈ ਜੈ ਸ੍ਰੀ ਗੁਰੁ ਅਮਰ। 


ਪੱ 

